

بخاری خوش

# پھولوں کی کتاب

جذبہ دوم

نہایت پچھیں کہانیوں کا مجموعہ


جنیں

سید امیر علی صاحب تاج

نے نئے بچوں کے لئے لکھا

۱۹۳۹ء

دارالاشاعت پنجاب لاہور



Taj Tahir Foundation

جلد حقوق محفوظ

# بھروسہ کلیاں

حصہ دوم

یعنی

نہایت دچپ پہنچیوں کا مجموعہ

جنیں

سید اقبال علی صاحب تاج نے نسخے بخوبی کے لئے لکھا

۱۹۳۹ء

ڈاکٹر لاشا عزیز پنجابی کا ہوئے

قیمت

پار چہارم

Taj Tahir Foundation

# فہرست

نمبر شمار	کہانی	صفحہ
۱	ادلے کا بدلہ	۵
۲	اصلیت نہیں جاتی	۱۰
۳	آری ٹوٹ گئی	۱۳
۴	گدھے کا نشکار	۱۸
۵	پُجُو ہوں کا ملک	۲۲
۶	ڈر کے مارے	۳۳
۷	ہوشیار گیدڑ	۳۶
۸	کمہار کے جانور	۳۲
۹	دو ہمسائے	۳۴
۱۰	بی اور پُجُو ہے	۵۱

صفحہ	کہانی	نمبر شمار
۵۷	شیر اور گبیدڑ	۱۱
۴۰	تصویر بگاڑ دی	۱۲
۴۲	ڈرپوک خرگوش	۱۳
۴۴	چوہسیا کے تین نیچے	۱۴
۶۹	شیروں کا بادشاہ	۱۵
۸۳	چالاک کسان اور بونا	۱۶
۸۲	بندر اور کچھوئے کی کہانی	۱۷
۹۲	چنیا بیگم اور لال کپتان	۱۸

Taj Tahir Foundation

## اوے کا پرلے

کسی بُرھیانے خوب صبورت مُغبوں کا ایک جوڑا پال رکھا تھا۔ مُرغ  
کا نام گٹ کٹ کٹاک تھا۔ اور مُرغی کا نام چن چن چنین تھا۔  
ایک دن سُج کو گٹ کٹ کٹاک کی جو سوتے سے آنکھ لکھی۔ تو اُس  
نے اپنی بیوی چن چن چنین سے کہا۔ ”رات کو ہم نے ایک بہت بُرا خواب  
دیکھا۔ شکاری گتے کی قسم کا ایک جانور ہمارے سامنے کھڑا تھا۔ اور ہمیں  
نوالہ بنانے کو تیار تھا۔ نہ ہم سے دوڑا جاتا تھا۔ اور نہ ہمارے حلق سے  
آواز نکلتی تھی۔ پس کچھ پوچھو نہیں کیا حالت ہوئی۔ اب بھی اس کے خیال  
سے رو نگئے کھڑے ہوتے ہیں۔ خدا خیر کرے!

چن چن چنین مُسکرا کر بولیں۔ ” داہ جی میاں! آپ بھی عجب مرد ہیں۔  
کہ ذرا سے خواب سے بوکھلا گئے۔ خواب تو اپنے بُسے نظر آیا ہی کرتے

ہیں۔ رات کھانا زیادہ کھایا ہوگا۔ بدضہمی کی وجہ سے خواب نظر آگیا۔ خواب کو تو چوڑھے میں جھونکئے۔ البتہ اٹھ کر کوئی دوا استعمال کیجئے۔ کہ کہیں بدضہمی کی وجہ سے دشمنوں کی طبیعت زیادہ نہ بگڑ جائے۔ گٹ کٹ کٹاک نے پریشان نظرؤں سے بیوی کو دیکھ کر کہا۔ "تم کیا جانو! خواب صحیح بھی نکل آیا کرتے ہیں؟"

چُن چُن چُنین پر پھر پھر اکرے پولیں۔ اے آگ لگے نگوڑے خواب کو۔ صبح صحیح کیا دکھرا لے بیٹھے۔ بندی کا تو بھوک کے مارے بُرا حال ہوا رہا ہے۔ آئیے ذرا ٹھیں۔ باتوں میں آپ کی طبیعت بھی بیل جائے گی۔ دو نوں اٹھ کھڑے ہوئے۔ کچھ دیر چیل قدمی کی۔ کوئی دانہ دُنکا۔ کھڑا نگوڑا نظر آیا۔ تو اس کا ناشستہ کیا۔ اور محبت کی باتوں میں خواب کو بھول بس رکھئے۔

دو تین روز کے بعد میاں گٹ کٹ کٹاک گھر کے باہر بینہ تانے بڑی شان سے پھر رہے تھے۔ اور چُن چُن چُنین کو بھی باہر بلا رہے تھے۔ تو دیکھتے کیا ہیں۔ کہ ایک جھاڑی میں ایک نومڑی بیٹھی انہیں گھوڑا رہی ہے۔

اب تو میاں گٹ کٹ کٹاک کے کاٹ تو لمونیں بدن میں۔ خواب آنکھوں میں پھر گیا۔ اور جہاں کھڑے تھے۔ دہیں جھے کے جھے رہ گئے۔

اندر سے چن چنیں کی آواز آئی۔ تو میاں گٹ گٹکاک پونکے۔  
اور ہمت کر کے بھاگنے کی ٹھہرائی۔ لیکن پرد پر زے توں ہی رہے تھے۔  
کہ لو مری بولی :-

”میں سد ق گئی۔ بیس داری گئی۔ جانے کی کیوں ٹھہرا رہے ہو؟  
اے کیا ڈر گئے مجھ سے؟ بیٹا میں تو تمہارے ہال کی پرانی آنے جانے  
والی بٹ بٹ۔ ٹوڑ ہوں۔ خاک پڑے اس نگوڑی صورت پر۔ کہ جو  
دیکھتا ہے۔ مجھ سے بھاگتا ہے۔ میں تو اس آس میں ادھر نکلی تھی۔ کہ  
ذرا تم سے ایک آدھ گیت سن کر دل خوش کروں گی۔ تمہاری آواز اللہ  
رکھے فرشتوں کی سی رس دار ہے۔ اور کبول نہ ہو۔ آخر کس باپ کے  
بیٹے ہو۔ تمہارے ابا اور تمہاری اماں سے میرا بہت ملنا جلنا تھا۔ ایک  
دوسرا کے گھر بھی آیا جایا کرتے تھے۔ اے ہے۔ بچاروں کو اولاد کی  
کوئی خوشی بھی دیکھنی نصیب نہ ہوئی۔ اور اٹھ گئے۔ پر اب ذرا سُنوں تو۔  
تم اپنے ابا سے بہتر بھی گا سکتے ہو یا نہیں؟“

حالہ بٹ بٹ ٹوڑ کی باتیں سن کر میاں گٹ گٹکاک پول گئے۔ پنجوں  
کے بل ذرا اکٹ کے کھڑے ہو گئے۔ گردن تان لی۔ اور آنکھیں میچ کر  
را گیوں کی طرح ایک گیت گانا شروع کر دیا۔ حالہ نے جو دیکھا۔ کہ بھانجے  
تزمگ میں گا رہے ہیں۔ اور میری طرف سے لے فکر ہو گئے ہیں۔ تو یک لخت  
ان پر لپکیں۔ گردن سے پکڑ لیا۔ اور لے کر بھاگیں جنگل کو پ

خالہ بٹ بٹ بٹ بٹ لے کر چلی ہی تھیں۔ کہ اتفاق سے بی چُن چُن چُنین گھر سے باہر آئیں۔ اور انہوں نے دیکھ لیا۔ کہ خالہ ان کے میان کٹ کٹ کٹاک کو لئے جا رہی ہیں۔ پھر کیا تھا۔ چُن چُن چُنین نے تو شور مچا مچا کر گھر سر پر اٹھا لیا۔ اور خالہ پر گالیوں اور کوسنوں کی بوچھاڑ باندھ دی ۔

ادھر چُن چُن چُنین کا نور و غل سن کر بڑھیا کے لڑکے باہر تکل آئے۔ اور معاملہ معلوم ہوتے ہی بٹ بٹ بٹ بٹ لے کے تیسچھے لاٹھیاں لے کر روانہ ہوئے۔ بہت بھاگے۔ پتھر اٹھا اٹھا کر مارے۔ لاٹھیاں کھینچ کھینچ کر پھینکیں۔ مگر خالہ کب بھانجے کو چھوڑ نے والی تھیں۔ وہ اُسے لئے لئے جنگل تک جا پہنچیں ۔

کٹ کٹ کٹاک بے بس ہو کر گھستتے ہوئے جا رہے تھے۔ خالہ بٹ بٹ بٹ بٹ کی بے تکلفی پر کچھ دیر کے لئے تو زمین آسمان ان کی نظروں میں سیاہ ہو گیا۔ لیکن جب ان کے ہوش ٹھکانے پر آئے۔ تو انہوں نے جان بچانے کی ایک نزکیب سوچی ۔

مشکل سے رنجی حلن سے آواز نکال کر بولے "خالہ بٹ بٹ بٹ بٹ۔ اگر تمہاری جگہ میں ہوتا۔ تو اس وقت کھڑا ہو کر ان پیچھا کرنے والوں سے کہتا ۔ حضور۔ اب میرا جنگل آگیا۔ اب تم مجھ کو نہیں پکڑ سکتے۔ اپڑی چوٹی کا زور لگاؤ۔ تو بھی میری گرد کونہ پہنچو گے۔ اب میرا بھانجا

میرے پاس رہے گا۔ اور جب میرا جی چاہے گا۔ بیس کو نوالہ بنا  
لُول گی ۔ پ

خالہ بٹ بٹ بٹور پاتوں میں آگئیں۔ بولیں۔ ”بہت اچھا یوں ہی  
کرتی ہوں ۔ پ

لیکن خالہ بٹ بٹ بٹور کا منہ کھونا تھا۔ کہ بھانجے گٹ گٹ گٹاک  
منہ سے نکل لپک کر ایک جھاڑی پر جا بیٹھے ۔ پ

اب تو خالہ بہت سٹ پٹائیں۔ بولیں۔ ”اے ہے بیٹے بڑے  
بد گمان ہو تم۔ کیسی جلدی اڑ کر بھاگ گئے ہو۔ اے میں تو تمہارے گیت  
اپنے پتوں کو سنانے کے لئے تمہیں اپنے گھر لے جا رہی تھی۔ خدا نہ کرے  
میرا کچھ آور مطلب تھوڑا ہی تھا۔ تم سنچے آؤ۔ تو میں تمہیں سینے سے  
لگاؤں۔ اور میری کوئی بات تم کو بُری معلوم ہوئی ہو۔ تو تم سے اس کی  
معافی مانگوں ۔ پ

لیکن گٹ گٹ گٹاک اب باتوں میں آنے والے نہ تھے۔ بولے  
”خالہ بٹ بٹ بٹور۔ بھانجا بار بار آپ کی باتوں میں نہیں آسکتا۔ بس  
اب میرا آپ کا رشتہ تمام ۔ پ

اتنسے میں خالہ کا پیچھا کرنے والے دہاں آپنچے۔ اور ایک لاٹھی اسی  
تار کر رسید کی۔ کہ خالہ بٹ بٹ بٹور دوسری دنیا کو سدھا ریں۔ اور بُڑھیا  
کے بیٹے میاں گٹ گٹ گٹاک کو لے کر بیوی چُن چُن چُنیں کے پاس

آئے۔ میاں بیوی کی ملاقات ہوئی۔ تو دونوں نے خوشی کے مارے شور  
چاکر آسمان سر پر اٹھا لیا ۔  
دیکھا بچو۔ بھائی نے خالہ کو کیسا اعلیٰ کا بدلہ دیا۔ جیسے خالہ نے  
نوشامد سے بھائی کو دھوکا دیا۔ ویسے بھائی نے بھی خشامد سے خالہ کو  
فریب دیا ۔

## اصلت نہیں جاتی

جھٹ پٹے کے وقت ایک ہندوستانی جادوگر گنگا کے کنارے ٹھل  
رہا تھا۔ کہ اوپر ایک اُتو اڑتا ہوا گزرا۔ اُتو نے ایک چوہیا کمیں سے  
شکار کی تھی۔ اور اُسے چونچ میں پکڑ رکھا تھا۔ اس سنسان جگہ میں انسان  
کو دیکھ کر اُتو ڈر گیا۔ اور گھبرائیٹ میں چوہیا اس کی چونچ سے چھٹ کر  
زمین پر گرد پڑی ۔

جادوگر نے بڑھ کر دیکھا۔ تو چوہیا میں جان باقی تھی۔ جادوگر رحم دل  
انسان تھا۔ اس نے چوہیا کو اٹھا لیا۔ اور اپنے گھر لے آیا۔ گھر آ کر اس  
کی مریم پتی کی۔ جس سے چوہیا بہت جلد سدرست ہو گئی۔ پھر جادوگر نے  
کچھ عجیب عجیب بول پڑھ کر چوہیا پر پھونکے۔ اور جادو کے زور سے اس کو

بہت خوب صورت لڑکی بنادیا ۔

پھر بولا ۔ ”لوبی ! اب میں تمہاری شادی رچاؤں گا ۔ بولو تم کس سے شادی کرنا چاہتی ہو ؟ میں بڑا بھاری جادوگر ہوں ۔ اور عجیب غریب باتیں کر سکتا ہوں ۔ تم جس کسی سے بھی شادی کرنا چاہو ۔ بلے فکری سے بتا دو ۔ تمہاری خواہش پوری ہو جائے گی ۔“

جادوگر کی منہ بولی بیٹھی یہ سُن کر بہت خوش ہوئی ۔ اور اس کی آنکھیں چمک اٹھیں ۔ وہ بولی ۔ ”اگر آپ چاہتے ہیں ۔ کہ شادی میری اپنی مرضی سے ہو ۔ تو میں تو اس سے شادی کر دیں گی ۔ جو اس دنیا میں سب سے زیادہ طاقت ور ہو گا ۔“

جادوگر بولا ۔ ”اس دنیا میں سورج سے زیادہ طاقت ور کون ہو گا میں اس سے تمہاری شادی کئے دیتا ہوں ۔“ چنانچہ جادوگرنے سورج سے شادی کرنے کو کہا ۔

سورج بولا ۔ ”بھلا میں سب سے طاقتوں کیاں ۔ بادلوں کو تو دیکھو ۔ جب چاہتے ہیں ۔ مجھے ڈھانپ لیتے ہیں ۔ اور میری روشنی کو چھپا دیتے ہیں ۔ مجھ سے تو وہ کہیں زیادہ طاقت ور ہیں ۔“

جادوگرنے بادلوں سے کہا ۔ ”تو تم کو میری منہ بولی بیٹھی سے شادی کرنی ہو گی ۔“

بادل بولے ۔ ”ارے بھائی ۔ دنیا میں ہم سے بھی زیادہ طاقتوں موجود

ہیں۔ اس ہوا ہی کو دیکھو۔ جہاں جی چاہتا ہے ہمیں پہنچا دیتی ہے۔ ہم سے زیادہ تو اس میں طاقت ہے پہنچا دیتی ہے۔

جب ہوا سے درخواست کی۔ تو جادوگر کو معلوم ہوا۔ کہ پہاڑ اس سے زیادہ طاقت ور ہیں۔ آسمان سے باتیں کرتے ہیں۔ اور ہوا کے طوفان اور سخت تھیڑوں کو بھی روک لیتے ہیں۔

پہاڑوں سے کہا۔ تو انہوں نے جواب دیا۔ "بھائی میاں۔ دُنیا میں مجھ سے زیادہ طاقت ور چیزوں بھی موجود ہیں۔ ذرا ان چوہوں پر تو غور کرو۔ مجھ میں جہاں چاہتے ہیں بل بنایتے ہیں۔ اور میری مرضی ہو۔ یا نہ ہو۔ ان بلوں میں مرنے سے رہتے ہیں۔ ان کو میری طاقت کا ذرا بھی ڈر نہیں" پہنچا دیتا۔

جادوگر کو اپنی پوچھ گچھ کے تیتجے پر بہت افسوس ہوا۔ اُسے یقین تھا۔ کہ میری منہ بولی بیٹی یہ ذلت کبھی برداشت نہیں کر سکتی۔ کہ چوہے جیسے ذلیل اور ناچیز جانور سے شادی کر لے۔ لیکن جادوگر یہ دیکھ کر بہت حیران ہوا۔ کہ منہ بولی بیٹی اس بات کو سُن کر بے حد خوش ہوئی کہ چوہا دنیا میں سب سے زیادہ طاقت ور ہے۔

آخر جادوگر پھر اسے اس روپ میں لے آیا۔ جس میں اُسے پایا تھا۔ اور چوہیا کی شادی ایک چوہے سے کر دی۔ دونوں بہنی خوشی زندگی بسر کرنے لگے۔

صورت شکل بدی جا سکتی ہے۔ مگر اس سے طبیعتیں نہیں بدلا کر دیں گے۔

## آری لوٹ کئی

رام لال نے شانتی سروپ سے کہا۔ "شانتی۔ لالہ مکنہ لال کو اپنی دکان پر کام کرنے کے لئے ایک لڑکے کی ضرورت ہے۔ تم نوکری تلاش کر رہے تھے۔ دل چاہتے تو وہاں نوکر ہو جاؤ گا۔"

شانتی نے کہا۔ "میں آج ہی ان کے پاس جاؤں گا۔ اور دوڑا دوڑا اپنی ماں کے پاس آیا گا۔"

شانتی کا باپ مر چکا تھا۔ کما کر لانے والا کوئی رہا نہیں تھا۔ بیچاری ماں محنت مزدوروی سے جو کچھ کماتی۔ اس سے بڑی مشکل سے شانتی کا اور اپنا پیٹ پالتی تھی۔

شانتی نے ماں سے کہا۔ "آماں جی۔ آماں جی۔ لالہ مکنہ لال کو اپنی دکان پر ایک نوکر کی ضرورت ہے۔ کوئی لڑکا چاہتے ہیں۔ کہو تو میں وہاں نوکری کر لوں گا۔"

شانتی ابھی دس سال کا تھا۔ لیکن چونکہ اس کی ماں بڑی غریب تھی وہ چاہتی تھی۔ یہ اتنا ہی کمالا یا کرے۔ کہ اس کے کپڑے صاف سترے

رہ سکیں۔ تو بڑی بات ہے ہے ۔  
 اُس نے بچے کو پیٹا کر پیار کیا۔ اور کہا۔ ”دوپھر کے وقت میں تمہارے  
 ساتھ لالہ مکند لال کی دکان پر چلوں گی“ ۔  
 دوپھر کے وقت جب ماں کو محنت مزدوری سے فرصت ملی۔ تو وہ  
 شانتی کو ساختے کر لالہ مکند لال کی دکان کو چلی ۔  
 لالہ مکند لال بڑے تیز مزاج مشہور تھے۔ انہیں سُست نوکر آیک آنکھ  
 نہ بھاتے تھے۔ چاہتے تھے کہ نوکروں کے سپرد جو کام کریں۔ وہ اسے  
 دل لگا کر خوب اچھی طرح کر دیا کریں ۔

اس وجہ سے نوکران کے ہاں زیادہ دنوں تک ٹکتے نہ تھے۔ لیکن  
 انصاف سے دیکھا جائے۔ تو وہ نوکروں سے کچھ بہت بڑا کام نہ بیسٹے  
 تھے۔ بس یہ کام تھا۔ کہ دکان کھولی۔ جھاڑو بھارو دی۔ چیزوں جھاڑی  
 پونچھیں۔ ادھر ادھر خط پتّر پہنچائے۔ اور خالی وقت میں کچھ گھر کا کام  
 کاچ کر دیا ۔

لالہ مکند لال کی دکان پر پہنچ کر ماں نے آنے کی وجہ بیان کی۔ لالہ  
 صاحب نے شانتی سے کہا۔ ”کیوں بھئی کام سے دل تو نہیں چراتا ہے؟  
 اور ذرا ذرا سا کام کر کے تھک تو نہیں جایا کرتا؟“

شانتی نے ادب سے کہا۔ ”لالہ جی۔ میں ہر طرح آپ کو خوش کرنے  
 کی کوشش کروں گا ۔“

ماں بولی۔ ”لالہ جی۔ بڑا سیدھا اور مختنی پچھے ہے۔ مجھ پر مُصیتیں  
نہ پڑ جاتیں۔ تو میں تو اسے اسکوں میں پڑھواتی۔ پر کیا کروں۔ پیسے  
پیسے کو محتاج ہوں۔ اس لئے اُسے ابھی سے نوکر کروا رہی ہوں گا۔  
لالہ لکنڈ لال بولے۔ ”لڑکا سیدھا اور مختنی ہو۔ تو اس سے اچھی کیا  
بات ہے۔ لیکن آج کل تو جتنے لڑکے میں نے رکھے۔ سب کے سب  
کھلنڈڑے اور شرپر نکلے۔ اپنی شکل سے توبہ بھلا معلوم ہوتا ہے۔ ہفتہ بھر  
امتحان کے طور پر نوکر رکھ کر دیکھتا ہوں۔ اچھا نکلا۔ تو دس روپے نشک  
دے دیا کروں گا۔ اور اگر اس سے کوئی شکایت پیدا نہ ہوئی۔ تو میں مہینے  
کے بعد پندرہ روپے دینے میں بھی مجھے انکار نہ ہوگا گا۔  
شانتی دل میں بہت خوش ہوا۔ کہ میں بھی کچھ کمانے کے قابل ہو  
گیا ہوں۔ اس نے دل میں ارادہ کر لیا۔ کہ میں ہر طرح لالہ جی کو خوش  
رکھنے کی کوشش کروں گا ۔

نوکر ہوئے تیسرا دن تھا۔ کہ لالہ جی نے کہا۔ ”شانتی اب دکان پر کوئی  
کام نہیں۔ تو ہمارے گھر چلا جا۔ وہاں مردانے مکان میں جو چھپر ہے۔  
اس میں ٹوٹے پھوٹے کواڑ اور ردی کر سیاں پڑی ہیں۔ آری لے جا۔ اور  
اُنہیں ایسہ دھن کے کام میں لانے کے لئے کاٹ ڈال گا۔“

شانتی کو ایسے کام بہت پسند آتے تھے۔ بڑی خوشی سے گھر روانہ  
ہو گیا۔ اور وہاں چھپر میں آرمی سے لکڑیاں کاٹنے لگا۔ ایک کواڑ کی لکڑی

کچھ سخت تھی۔ اسے کاٹنے کے لئے زور بول گایا۔ تو آری کا لوہا ٹوٹ کر  
دو ہو گیا ۔

لالہ جی کے ہاں گھر کا کام کا ج کرنے کو ایک اور لڑکا نوکر تھا۔ وہ  
بھی اس وقت وہیں چھپر میں موجود تھا۔ بولا۔ ”بابو صاحب۔ اب تمہیں  
پتہ لگے گا۔ لالہ جی زندہ نہ چھوڑ دیں گے۔“

شانتی کو آری ٹوٹنے سے رنج تو بہت ہوا۔ مگر وہ ڈرانہیں۔ جانتا  
تھا۔ میں نے آری جان بوجھ کر نہیں توڑی۔ اتفاق سے ٹوٹ گئی ہے۔  
لیکن اسے بڑی فکر تھی۔ کہ اگر لالہ جی نے نوکری سے الگ کر دیا۔ تو پھر  
کیا ہو گا۔ اور آماں کو کتنا افسوس ہو گا۔

دوسری لڑکا بولا۔ ”اب بیٹھے سوچ کیا رہے ہو۔ مار سے پچھنا ہے۔ تو اپنے  
گھر کو بھاگو۔“

شانتی نے کہا۔ ”بھاگوں کیوں۔ میں نے کیا قصور کیا ہے؟ اگر قصور کیا  
بھی ہوتا۔ تو میں ایسا بُزدل نہیں۔ کہ ڈر کر بھاگ جاؤ۔“

شانتی ٹوٹی ہوئی آری ہی سے شام تک لکڑیاں چیرتا رہا۔ اور لالہ  
جی کے گھر آنے کا انتظار کرتا رہا۔

لالہ جی دکان سے اٹھ کر کہیں اور چلے گئے تھے۔ اور خاصی رات گئے  
گھر لوٹے۔ شانتی کو دیکھ کر کہنے لگے۔ ”اے۔ تو ابھی تک یہیں بیٹھا ہے  
اپنے گھر نہیں گیا؟“

شانتی نے کہا۔ "لالہ جی مجھ سے آپ کا ایک نقصان ہو گیا۔ لکڑیاں  
کاٹنے میں آری ٹوٹ گئی ہیں پہ  
لالہ جی بولے۔ "اس کا ذکر کرنے کے لئے اب تک ٹھہرا رہا۔ صبح کو  
نہیں بتا سکتا تھا۔"

شانتی نے کہا۔ "آپ کو بتائے بخیر مجھے چین نہ پڑتا۔ ساری رات مجھ  
کو زیند نہ آتی۔ لالہ جی۔ میں نے اپنی طرف سے کوئی بے احتیاطی نہیں کی  
تھی۔ بہت احتیاط سے لکڑیاں چیر رہا تھا۔ لیکن افسوس آری ٹوٹ گئی۔  
یہ میرا ہی قصور ہے مجھے معاف کر دیجے ہے۔"

لالہ مکنڈ لال کچھ دیر تک لڑکے کو گھورتے رہے۔ اور پھر بولے۔ "تو  
صرف اس نقصان کی خبر مجھے دینے کو ٹھہرا رہا ہے۔ ناہ ہے تو میری مرضی کا  
نوکر ہے۔ اچھا ہوا۔ کہ آری ٹوٹ گئی۔ اس نقصان سے مجھے یہ تو معلوم ہو  
گیا۔ کہ تو سپا۔ دیانت دار اور بہادر بچپا ہے۔ اور میں تجھ پر اعتبار کر  
سکتا ہوں۔"

شانتی تمام راستے دوڑتا ہوا گھر پہنچا۔ اور سارا دا قلعہ اپنی ماں کو  
نسایا۔ ماں کو یہ معلوم ہو کر بڑی خوشی ہوئی۔ کہ بیٹے نے وہی کیا۔ جو اُسے  
کرنا چاہئے تھا۔

لالہ جی نے اپنا وعدہ پورا کیا۔ اور بہت جلدی شانتی کی تنجواہ پندرہ روپے  
کر دی۔ پھر تو شانتی کی ماں ہر جیسے تنجواہ میں سے تھوڑا تھوڑا روپیہ پچانے

لگی۔ کچھ عرصے بعد اتنا روپیہ جمع ہو گیا۔ کہ شانتی نے اپنی ایک چھوٹی سی دکان کھول لی۔ لالہ مکنہ لال نے اسے دکان کے کھولنے کے لئے کچھ روپیہ انعام کے طور پر دیا۔ اپنی محنت اور ہمت سے شانتی نے دکان خوب چلائی۔ اور اس کی آمدی سے اپنی ماں کو بڑے آرام سے رکھنے لگا۔

بہت سے دوسرے لوگوں کی طرح شانتی کو بھی معلوم ہو گیا۔ کہ دنیا میں کامیابی حاصل کرنے کا سب سے اچھا اور آسان ذریعہ سچائی اور دیانتداری

## گدھ کاشکار

ایک روز ایک بھوکا بھیریا خوراک کی تلاش میں ادھر ادھر گھوم رہا تھا۔ ایک میدان میں اُسے ایک نوجوان جنگلی گدھا ہلتا ہوا دکھانی دیا۔ گدھے کو دیکھتے ہی بھیریئے کے مُنہ میں پانی بھرا آیا۔ دل میں سوچنے لگا۔ کہ بھوک کے مارے پینٹ پلیٹ سے لگ رہا تھا۔ یہ خوب تر نوالہ ملا۔ بس اس کا ناشتہ کرنے کے بعد آج شکار کی تکلیف نہ کرنی پڑے گی۔ یہ سوچ۔ بھیریا گدھے کی طرف دوڑا۔ قریب پہنچا۔ تو کھڑبڑ کی

آواز سے گدھا چونکا۔ اور بھیریئے کو جملے کے لئے تیار دیکھ کر کہنے لگا:-  
 ”ماموں۔ بھلا مجھ ہڈیوں کی مالا کا شکار کر کے تمہین کیا ملے گا؟ میں  
 جان سے جاؤں گا۔ تمہارا پیٹ نہ بھرے گا۔ یوں کرد۔ کہ دو چار ٹھیبینے  
 کے لئے مجھے اُور زندہ چھوڑ دو۔ بھار کا موسم ہے۔ جنگل ہرے بھرے ہو  
 رہے ہیں۔ میں کچھ کھاپی لوں۔ تو بھار ختم ہوتے ہوتے اچھا خاصا  
 موٹا تازہ ہو جاؤں گا۔ اس وقت شوق سے میرا ناشتہ کرنا پا۔“

بات بھیریئے کی سمجھ میں آگئی۔ بولا ”بہت خوب ہمیں تمہاری شرط  
 منظور ہے۔ مگر قول دو۔ کہ بھار کا موسم ختم ہونے پر تم اسی جگہ واپس آ جاؤ گے  
 گدھے نے وعدہ کیا۔ اور بھیریا گدھے کو چھوڑ کر اُور شکار کی تلاش  
 میں وہاں سے روانہ ہو گیا۔

جب بھار کا موسم ختم ہونے کو آیا۔ تو بھیریا بجھومتا چھامتا چلا گدھے  
 کا شکار کرنے۔ راستے میں ایک لومڑی سے ملاقات ہو گئی۔ لومڑی بولی۔  
 ”بھیتا سلام۔ یہ آج صح صح کدھر کے ارادے ہیں؟“

بھیریا بولا۔ ”بھی کئی پہنچنے ہوئے ایک گدھے نے وعدہ کیا تھا۔ کہ  
 میں آج کے دن سامنے کے میدان میں آؤں گا۔ وہاں آ کر تم میرا شکار  
 کر لینا۔ ذرا اس کی مزاج پُرسی کو جا رہا تھا۔“

لومڑی بولی۔ تو یوں کہو۔ آج تو پیغافت رہے گی۔ مگر بھیتا گدھا تو  
 اتنا بڑا جانور ہے۔ سارے کاسارا تم سے کیسے کھایا جائے گا۔ اگر تمہیں

بُرانہ لگے۔ تو اپنی بہن کو بھی شکار میں شامل کرلو۔“ پہلی بھیری نے جواب دیا۔ ” ہاں ہاں۔ اس میں کیا مضائقہ ہے۔ تم پھٹانک بھر گوشت کھانے والی جان۔ تمہیں شرکیک کرنے سے میں کون سا بھوکا رہ جاؤں گا۔ تم شوق سے بیرے ساتھ چلی چلو۔“  
لومڑی بھیری کے ساتھ ہوئی۔ اور دونوں نے مقبرہ جگہ کی راہ لی۔  
تھوڑی دور ہی گئے ہوں گے۔ کہ ایک خرگوش سے دوچار ہوئے۔  
خرگوش بولا۔ ” چھا سلام۔ حالہ جان آداب۔ یہ صبح ہی صبح کہاں جانے کی ٹھانی ہے؟

لومڑی نے دُعائیں دیں۔ بھیری نے سر پر ہاتھ پھیرا۔ اور کہا۔  
”بھتیجے ایک گدھے نے ہم سے وعدہ کیا تھا۔ کہ آج کے روز میرا شکار کر لینا۔ میں اس کا فیصلہ کرنے کو جارہا تھا۔ کہ راستہ میں تمہاری خالہ سے ملاقات ہو گئی۔ انہوں نے کہا۔ ہمیں بھی شرکیک کرلو۔ ہم نے کہا۔ سر انکھوں پر۔ بس اب دونوں کے دونوں اُدھر ہی جانے کا ارادہ رکھتے ہیں۔  
خرگوش بولا۔ ” تو چھا یہ دعو تین اکیلے ہی اکیلے رہیں گی۔ بھتیجے کو حصہ نہ ملے گا۔ بھلا جنگلی گدھا۔ اتنا بڑا جانور۔ سارے کا سارا تم دوسرے بھی نہ کھایا جائے گا۔ اور ہمیں تو تم جانتے ہو۔ ہماری کتنی خوراک ہے۔ اب اس ہو۔ تو ہم بھی حصہ دار بن جائیں؟

بھیری بولا۔ ” ضرور ضرور۔ بھلا تم سے زیادہ اُور کون عزیز ہے؟

اب تینوں نے مل کر میدان کی راہ لی۔ اور جس چکہ گدھے نے پہنچنے کا وعدہ کیا تھا۔ وہاں جا پہنچے، دیکھا۔ کہ گدھا کھڑا بھیریئے کا راستہ دیکھ رہا ہے۔ بھار کے دونوں میں ہری ہری اور تازہ گھاس کھا کر گدھا مشک کی طرح پھول گیا تھا۔ اور کچھ نہیں۔ تو پہلے کی نسبت دُگنا ضرور ہو گیا تھا، بھیریئے نے گدھے کو اتنا موٹا تازہ دیکھا۔ تو اُس کی خوشی کا کچھ ٹھکانا نہ رہا۔ اس کے گوشت کے مزے کا خیال کر کے زبان سے چٹخا رے لیئے لگا ۔

بولا۔ "واہ دوست واہ۔ تم تو ماشاء اللہ خوب موٹے تازے ہو گئے ہو۔ ہم اپنے وعدے کے مطابق تمہارا شکار کرنے آگئے ہیں۔ یہ ہمارے ساتھی ہماری بہن لومڑی اور ہمارے بھتیجے میاں خرگوش بھی آئے ہیں۔ یہ بھی شکار میں ایک آدھ بونی کے شرکپ ہونا چاہتے ہیں ۔" یہ کہہ کر بھیریئے نے گدھے پر بھٹینے کے لئے بازو تو لئے شروع کئے اتنے میں خرگوش نے چلا کر کہا۔ "چھا ذرا ٹھہرنا۔ ذرا ٹھہرنا۔ ایک بات میرے ذہن میں آئی۔ دیکھیں تم کیا کہتے ہو۔ ہماری رائے میں گدھے کا خون بڑی مزے کی چیز ہے۔ اور اگر تم نے اس طرح گردن پر حملہ کر کے اس کا کام تمام کیا۔ تو تمام خون بہ کر ضائع ہو جائے گا، یوں نہ کیا جائے کہ گلا گھونٹ کر اس کو مار ڈالیں؟ اس طرح بوند برا برخون بھی ضائع نہ ہو گا اور پھر مزے سے اس کا ناشستہ بنا جائیں گے ۔"

بھیرئے نے خرگوش کی رائے پسند کی۔ اور کہا۔ "بھیجے ماشاء اللہ۔  
بات تو بڑی مزے کی کہی۔ مگر یہ بتاؤ۔ اس کا گلاکس طرح گھونٹیں چھوٹیں پڑے  
خرگوش بولا۔" وہ چھا۔ تم بھی سمجھتے ہو گے۔ میں بھیریا ہوں! یہ  
بھی کوئی بات میں بات نکالی ہے۔ یہ ساتھ ہی تو گاؤں ہے۔ وہاں  
کنوؤں پر کھیتوں میں ادھر ادھر سینکڑوں رہیاں پڑی رہتی ہیں۔ وہاں  
سے ایک رستی لے آنا کیا بڑی بات ہے۔ رستی آگئی۔ تو بس اس  
کا پھندا بننا کر گدھے کی گردان میں ڈال دو۔ ادھر سے ہم یعنوں مل کر  
کھینچیں گے۔ اور دو منٹ میں گدھے میاں کا کام تمام ہو جائے گا۔ نہ  
کہو گے۔ کیسی کہی؟

اس ترکیب کو سب نے پسند کیا۔ اور حالہ لومڑی ساتھ کے گاؤں  
کو روایہ ہو گئیں۔ اور تھوڑی دیر میں ایک مضبوط رستی لے کر واپس  
آگئیں پڑے۔

خرگوش بولا۔" لو بس اپ چھا میاں اور حالہ بی۔ تم ذرا پرے ہٹ  
جاو۔ میں دم بھر میں سب انتظام کئے لیتا ہوں چھوٹے۔

خرگوش نے رسی لے کر اس کے ایک سرے پر ایک بڑا پھندا بنایا۔  
اور دوسرے سرے کے فریب دو چھوٹے چھوٹے پھنڈے بنائے۔ کہنے  
لگا۔ "لو دیکھو۔ اب یوں کرنا چاہئے۔ یہ بڑا پھندا تو گدھے کی گردان میں  
ڈال دیں۔ اور پچھا میاں اور حالہ بی۔ یہ چھوٹے پھنڈے آپ اپنی گردان

میں ڈال لیں۔ ادھر کا خالی سرا میں پکڑ لوں گا۔ جب میں کہوں کھینچو۔ تو اس وقت ہم تینوں اکٹھے مل کر رستی کھینچنا شروع کریں گے۔ اور پل بعد میں گدھے کو ڈھیر کر دیں گے پ

چچا اور خالہ نے اس تذکیر کو پسند کیا۔ اور خرگوش کو دعا میں دین اس کے بعد بڑا پھندا گدھے کی گردان میں ڈال دیا۔ اور چھوٹے پھندے میں سے ایک بھیریئے نے اور دوسرا لومڑی نے اپنی گردان میں ڈال لیا۔ جب سب انتظام ٹھیک ہو گیا۔ تو خرگوش نے بھیریئے اور لومڑی کی طرف کی رستی کے آخری سرے کو اپنے دانتوں میں پکڑ لیا۔

خرگوش بولا۔ ”چھا میاں اور خالہ بی۔ اب تیار ہوئے“  
دونوں نے جواب دیا۔ ” بالکل تیار“ پ

خرگوش نے کہا۔ ”بس تو پھر رستی کھینچو“ پ

یہ سُننے ہی سب نے مل کر زور لگانا شروع کیا۔

گدھے کی گردان پر جو رستی کا زور پڑا۔ تو اس نے گھبرا کے دُڑنا شروع کیا۔ اب بھیریا۔ لومڑی اور خرگوش تینوں ایڑی چوٹی کا زور لگا رہے ہیں۔ اور موٹا تازہ اور مضبوط گدھا ہے۔ کہ تینوں کے تینوں کو بے تکلف کھیٹے لئے چاہا ہے۔

گدھے کے بھاگنے کی وجہ سے بھیریئے کی گردان کا پھندا جو کھننا شروع ہوا۔ تو اس نے پھنا کر کہا۔ ”اماں کھینچتے ہو۔ یامذاق کر رہے ہے ہو“ پ

ادھر بی لو مڑی کا دم گھٹنا شروع ہوا۔ اور گھبرا کر بولیں۔ ”اے بھائی  
میری تو جان نکلی۔ ذرا زور لگاؤ“ پہ  
خُرگوش نے کہا۔ آپ ہی زور لگاتے پھر وی یہ کہہ کر دانتوں سے  
رسی چھوڑ دی۔ اور الگ کھڑا ہو گیا۔ گدھا۔ لو مڑی اور بھیڑیے کو لئے  
لئے تمام میدان میں سرپٹ دوڑتا پھرا۔ ذرا سی دیر میں دونوں کا دم  
نکل گیا۔ گدھے نے کھڑے ہو کر رسی کا پھندا اپنی گردن سے نکال  
پھینک دیا۔ اور مزے سے گھاس چرنے میں مشغول ہو گیا۔ خُرگوش میاں  
ہنستے ہوئے گھر کو روانہ ہو گئے ہیں۔

## چوہوں کا ملک

کسی پادشاہ کے ملک میں بہت سے چوہے بستے تھے۔ چونکہ ملک  
میں پیداوار بہت ہوتی تھی۔ اس لئے چوہوں کو کھانے پینے کی کمی نہ  
پڑتی۔ اور وہ خوب مزے میں زندگی گذارتے۔ چوہوں کی گذر زیادہ تر  
اس انماج پر ہوتی تھی۔ جو کسان لوگ فصلیں سمیٹنے کے بعد کھیت میں چھوڑ  
جا یا کرتے تھے۔

لیکن ایک سال آتفاق سے فصلیں اچھی نہ ہوئیں۔ چوہوں کو بڑی

نکر ہوئی۔ کہ اب کیا کھا کر پیٹ پالیں، تھوڑا بہت جو کچھ جمع تھا۔ وہ اتنا تھا۔ کہ صرف ایک دو مینتے اور اس پر بسر ہو سکتی تھی۔ آخر پُھوں کے بادشاہ نے فیصلہ کیا۔ کہ ہم ملک کے بادشاہ سے درخواست کریں۔ کہ چوہوں کو ضرورت کے موافق شاہی غلے خانے میں سے انماج فرض دے دیا جائے۔ آتے سال ہم اسے ادا کر دیں گے۔

اگلے دن پُھوں کے بادشاہ نے اپنے اپنے سے اچھے کپڑے پہنے۔ اور صبح صح بادشاہ کے محل کی طرف چل کھڑا ہوا۔ جب وہ محل کے دروازے پر پہنچا۔ تو دربان نے پوچھا۔ "تم کہاں جانا چاہتے ہو؟" چوہوں کے بادشاہ نے کہا۔ "میں ملک کے بادشاہ سے ملاقات کرنا چاہتا ہوں۔ مجھے اس سے کچھ درخواست کرنی ہے۔" بادشاہ کو جو معلوم ہوا۔ کہ ایک چوہا مجھ سے ملنے آیا ہے۔ تو وہ بہت حیران ہوا۔ اور اس نے حکم دیا۔ کہ "جاوہ اس کو ہماری خدمت میں حاضر کرو۔"

جب چوہا بادشاہ کے حضور میں آیا۔ تو بہت خوبی سے آداب بجا لایا۔ اور چپکا کھڑا ہو گیا۔ پس بادشاہ نے سلام کا جواب دیا۔ اور کہا۔ "کہو بھئی چوہے کیسے آئے؟"

"چوہا بولا۔" بادشاہ سلامت حضور کو معلوم ہے۔ کہ اس سال

لک میں فصلیں اپھی نہیں ہوئیں۔ فصل کا جو علہ کسان لوگ کھیتوں میں  
بکھرا ہوا چھوڑ جاتے تھے۔ اس سے ہم لوگ اپنا پیٹ پالا کرتے  
تھے۔ اس دفعہ ہمیں کچھ تنصیب نہیں ہوا۔ اور ہمیں ڈر ہے۔ کہ ہم لوگ  
کہیں فاقہ کر کر کے مرنا جائیں۔ اس لئے میں جو چوہوں کا بادشاہ  
ہوں۔ آپ کی خدمت میں مدد پانے کی امید میں حاضر ہوا ہوں۔ ہمیں  
جتنے غلے کی ضرورت ہے۔ اگر حضور قرض عنایت فرمائیں۔ تو ہم سب  
حضر کے بہت شکر گزار ہوں گے۔ اور اگلے سال سب کا سب ادا  
کر دیں گے۔

بادشاہ نے پوچھا۔ "تمہیں کتنا غلہ درکار ہے؟"

چوہے نے کہا۔ "میرے خیال میں حضور کے غلے خانے کی ایک  
کوٹھی کافی ہوگی۔"

بادشاہ بولا۔ "میں اگر پوری کوٹھی تمہیں دے بھی دوں۔ تو تم اُسے  
اٹھا کر کس طرح لے جاؤ گے؟"

چوہے نے جواب دیا۔ "اس کا فکر آپ مت کیجئے۔ اگر آپ نے  
اناج دے دیا۔ تو اُس کے لے جانے کا بندوبست ہم خود کر لیں گے۔  
آخر بادشاہ نے چوہے کی درخواست مان لی۔ غلہ کی ایک کوٹھی ایسی  
قرض دے دی۔ اور اپنے افسروں کو حکم دیا۔ کہ کوٹھی کو کھول دیں۔ اور جتنا  
غلہ چوہے لے جانا چاہیں انہیں لے جانے دیں۔"

اسی دن رات کو چُھو ہوں کے بادشاہ نے اپنی تمام رعایا کو جمع کیا۔  
جن کی گنتی ہزاروں اور لاکھوں تک پہنچتی تھی۔ اور سب کے سب مل کر اس  
کو ٹھی پہ پڑے۔ اور ہر ایک سے چتنا علہ اٹھ سکا۔ اُس نے منہ میں  
اور پیچھے پہ اٹھا لیا۔ اور جب وہ سب دہائی سے واپس ہوئے۔ تو کوئی  
میں انج کا ایک دانہ تک باقی نہ بچا۔

اگلے دن بادشاہ غلے نہانے میں گیا۔ تو دیکھا۔ کہ جو کوئی چُھو ہوں  
کو دی گئی۔ وہ بالکل خانی پڑی ہے۔ اور چُھو ہوں نے بڑی صفائی سے رات  
کی رات میں تمام علہ اٹھا لیا ہے۔

بادشاہ بہت حیران ہوا۔ اُس نے دل میں سوچا۔ کہ یہ چُھو ہے تو  
بہت طاقت ور ہیں۔ پھر اگلے سال جب چُھو ہوں نے ٹھیک وعدے  
کے دن تمام قرض غلے لا کر واپس کر دیا۔ تو بادشاہ کی حیرانی کا کچھ ٹھکانا  
ہی نہ رہا۔ اور اُس نے سوچا۔ کہ چُھو ہوں کی قوم بڑی ہو شیار اور اعتبار  
کے قابل ہے۔

نحوں سے دنوں بعد اس ملک کے بادشاہ کی اپنے ایک ہمسائے بادشاہ  
سے لڑائی چھڑ گئی۔ دو نوں ملکوں کے درمیان ایک دریا سرحد کا کام  
ذیتا تھا۔ اور دونوں کی فوجیں دریا کے دونوں طرف آئنے سامنے پڑی  
تھیں۔ دوسرے ملک کا بادشاہ بہت امیر اور طاقتور تھا۔ لڑائی شروع  
ہوتے ہی اُس نے آن گنت فوجیں جمع کر لیں۔ اور بڑے زور سے

چڑھائی کی تیاریاں کرنے لگا ۔

چوہوں کو یہ حال معلوم ہوا۔ تو انہیں فکر ہوتی۔ کہ اگر دشمن بادشاہ جیت گیا۔ تو اُن کے دوست بادشاہ کو مار ڈالے گا۔ اور پھر خدا جانے رعایا کو کیا کیا دکھ دے! اس لئے چوہوں کا بادشاہ پھر ملک کے بادشاہ کی خدمت میں روانہ ہوا۔ اور محل کے دروازے پر پہنچ کر اپنے آنے کی خبر کر دیتی۔ اندر آنے کی اجازت فوراً مل گئی ۔

چوہوں کا بادشاہ اندر پہنچا۔ تو دیکھا۔ کہ بادشاہ بہت غمگین اور چپ چاپ بیٹھا ہے۔ چوہوں کے بادشاہ نے کہا:-

”بادشاہ سلامت میں آج دوسری دفعہ اس لئے آیا ہوں۔ کہ اس آڑے وقت حضور کی کچھ مدد میرے بس میں ہو۔ تو کروں، پچھلی دفعہ جب میں آیا تھا۔ تو حضور نے مجھ پر اور میری رعایا پر بہت نہ ربانی کی تھی۔ جس کے لئے ہم ہمیشہ حضور کے شکر گذار رہیں گے۔ اور اب اگر حضور کو ہم سے کسی طرح کی مدد مل سکتی ہے۔ تو اس کے لئے ہم دل اور جان سے حاضر ہیں ۔“

بادشاہ اگرچہ بہت غمگین بیٹھا تھا۔ مگر چوہے کی یہ بات سن کر ہنس پڑا۔ اور بولا۔ اس مصیبت میں چوہے میری کیا مدد کر سکتے ہیں؟ دشمن مجھ پر ہلہ کرنے والا ہے۔ اس کی فوجیں مجھ سے کہیں زیادہ ہیں۔ میری تمام رعایا بھی مل کر اس کی فوج کے برابر نہیں ہو سکتی۔ ایسے فکر میں بھلا چوہوں سے

کیا مدل سکتی ہے؟

چوہا بولا۔“ بادشاہ سلامت۔ حضور کو یاد ہوگا۔ کہ پچھلی دفعہ جب میں حاضر ہوا تھا۔ تو حضور کو اس بات کا یقین نہ آتا تھا۔ کہ ہم عاجز چوہے سے انماج کی کوٹھی کا سب عمل اٹھا کر لے جاسکیں گے۔ لیکن ہم جس طرح عملہ اٹھا کر لے گئے تھے۔ ویسے ہی ہم نے واپس لا کر کوٹھی کو دوبارہ بھر بھی دیا۔ بس اب ہم غلام صرف یہ چاہتے ہیں۔ کہ حضور ہم عاجزوں پر بحدود سہ کریں۔ اور جو دو تین درخواستیں یہ غلام کرتے ہیں۔ انہیں پورا کر دیں۔ بھر حضور کو دشمن کی فوج سے نجات دلانا ہمارا کام ہے۔ پھر

چوہے کی یہ بات سن کر بادشاہ قائل ہو گیا۔ اور کہنے لگا۔“ جو کچھ تم کہتے ہو درست ہے۔ بہت بہتر۔ اب بتاؤ۔ میں کیا کر دیں۔ تم جو کچھ کرو۔ میں کرنے کو تیار ہوں؟“

چوہا بولا۔“ بہت خوب۔ ہم صرف یہ چاہتے ہیں۔ کہ حضور کل شام تک ایک لاکھ ایسی چھڑیاں جمع کروادیں۔ جو ایک ایک فٹ کے قریب لمبی ہوں۔ اور ان کو دریا کے کنارے کے پاس رکھوادیں۔ اگر آپ نے اتنا کام کر دیا۔ تو دشمن کی فوج کے حواس ہم غائب کر دیں گے۔ اگر ہم اپنے ارادے میں کا میاب ہو گئے۔ تو ہم حضور سے اتنی رعایت چاہیں گے۔ کہ حضور اس نک کے چوہوں کو دو خطروں سے نجات دلادیں۔ جن کے سبب سے ہم عاجزوں کی زندگی مشکل ہو رہی ہے۔ پھر

بادشاہ نے جواب دیا۔ کہ ”تم جیسے مددگار دوستوں کو مصیبت سے بچانے کے لئے جو کچھ میرے میں میں ہو گا۔ میں اُٹھا نہ رکھوں گا۔ تم بتاؤ۔ کہ وہ کون سے ایسے خطرے ہیں؟“

چوہا بولا۔ میں نے جن خطروں کا ذکر کیا۔ ان میں سے ایک طوفان ہے اور دوسرے بلياں۔ حضور کو معلوم ہے۔ کہ ہمارے بل زیادہ تر دریا کے قریب پھلی زمین میں ہیں۔ جب دریا میں طوفان آتا ہے۔ تو ہر طرف پانی ہی پانی ہو جاتا ہے۔ ہمارے بل اس سے بھر جاتے ہیں۔ اور بھوٹے پانی میں غرق ہو کر مر جاتے ہیں۔ ہم یہ چاہتے ہیں۔ کہ حضور دریا کے کنارے ایک مضبوطہ پُشته بنوادیں۔ تاکہ پانی ہمارے بلوں میں نہ آسکے۔ دوسرے حضور کو معلوم ہے۔ کہ بلياں ہماری جان کی دشمن ہیں۔ ہم چاہتے ہیں۔ کہ حضور انہیں اپنے ملک سے باہر نکال دیں۔

بادشاہ نے کہا۔ ”اگر تم نے اس مصیبت سے مجھ کو نجات دلوادی۔ تو تم جو درخواست کرو گے۔ میں اُسے پورا کر دوں گا۔“

یہ سن کر چوہوں کا بادشاہ نہایت ادب سے سلام بجا لایا۔ اور پھر بہت جلدی بھاگتا ہوا اپنی رعایا میں جا پہنچا۔

اگلے روز نام کو اُس نے اپنے ملک کے تمام جوان اور بہادر چوہوں کو جمع کیا۔ تو وہ لاکھوں کی تعداد میں آگئے۔ اُس نے ان کی فوج بنائی۔ اور اندھیرا ہوتے ہی ان کو سانحہ لے دریا کے کنارے کو چل کھڑا ہوا۔ بادشاہ

نے وعدہ کے موافق وہاں چھڑیاں رکھوادی تھیں۔ چوہوں کو جس طرح  
مذاہب ملی تھی۔ انہوں نے چھڑپوں کو اٹھا کر دریا میں ڈالنا شروع کیا۔ اور  
ایک ایک چھڑی پر کئی کئی چوہے سوار ہو گئے۔ اور ان چھڑپوں کو آگے  
بڑھاتے ہوئے دوسرے کنارے پر جا اُترے۔  
رات ہو گئی تھی۔ اور دشمن کے تمام سپاہی خیموں میں پڑے گھری نیند  
سو رہے تھے۔ بعض خیموں کے اندر تھے۔ اور بعض باہر پڑے تھے۔  
اور ان کے سنتیار ان کے قریب رکھے تھے۔ کہ ضرورت ہو۔ تو فوراً  
اٹھا کر انہیں پین لیں۔ پہنچو ہوں کے بادشاہ کا حکم ملتے ہی تمام چوہے  
فوراً ادھر ادھر پھیل گئے۔ اور جو نشان دشمن کو پہنچا سکتے تھے پہنچانے  
لگے۔

بعض نے کمان کی تاثر کر دی۔ بعض نے سپاہیوں کے گلے میں  
لٹکانے والے تھیلے چلنی کر دئے۔ بعض نے توپوں میں چلانے والی  
بیسیاں ضائع کر دیں۔ بعض نے سپاہیوں کے کپڑے خراب کر دالے۔  
غرض جس کسی چیز کو وہ بر باد کر سکتے تھے۔ انہوں نے اُسے نہ چھوڑا۔  
خیسے سامان غلہ اور تمام چیزوں یا تو کتر کتر کر ستیا ناس کر ڈالیں۔  
یا ادھر ادھر بکھیر کر ضائع کر دیں۔ اور دو تین گھنٹوں کے کام کے بعد پھر  
دریا کے کنارے جمع ہو گئے۔ اور چھڑپوں پر سوار ہو کر واپس آگئے۔  
دشمن کو معلوم بھی نہ ہونے پایا۔ اور یہ اپنا کام کر کے اپنے اپنے گھر

بھی پہنچ گئے ہے ۔

اگلے دن صبح کو دشمن کے پاہی سوکر اُٹھے ۔ تو ہر طرف ایک سورغل فوج گیا ۔ جو شخص اُٹھتا اپنی عجیب حالت دیکھتا ۔ کپڑے تار تار ۔ کمان کی تانٹ غائب ۔ بندوق کے لٹکانے کی پتی کرتی ہوئی ۔ بتی ندارد ۔ اور کھانے کے لئے خاک بھی نہیں ۔ ہر ایک نے ایک دوسرے پر چوری اور دھوکے کا الزام لگانا شروع کیا ۔ ذرا سی دیر میں تمام فوج میں ایک قیامت مج گئی ۔ ایک دوسرے سے لڑ رہا ہے ۔ کوئی جگڑ رہا ہے ۔ کوئی گالی لگوچ کر رہا ہے ۔ اور کوئی دوسرے پر بد دیانتی اور بے ایمانی کے الزام لگانا رہا ہے ۔

ادھر والوں نے جو دیکھا ۔ کہ دشمن کی فوج میں ایسی گڑبر پیچ رہی ہے ۔ تو انہوں نے لڑائی کا پنگل بجا یا ۔ اور کچھ نیز کر دئے ۔ یہ لوگ کھبرائے کہ ایسی حالت میں دشمن آپڑا ۔ تو ایک بھی سلامت نہ نپے گا ۔ سر پر پاؤں رکھ کر بھاگے ۔ اور ایک منٹ کے اندر اندر تمام میدان صاف ہو گیا ۔

جب بادشاہ کو یہ حال معلوم ہوا ۔ تو وہ بہت خوش ہوا ۔ اُس نے اسی وقت پتوہوں کے بادشاہ کو باوا بھیجا ۔ اور اس کا بہت شکر یہ ادا کیا ساتھ ہی اپنا دعہ پُورا کیا ۔ دریا کے کنارے ایک بہت مضبوط پُشته بنوایا ۔ کہ طوفان کا پانی نہ بڑھ سکے ۔ اور ایک فرمان جاری کر دیا ۔ جس میں حکم تھا ۔ کہ اگر ملک کے اندر کسی شخص نے بی رکھی ۔ تو وہ جان سے مار دالا

جائے گا۔ اس کے بعد پوچھے ہے بہت خوشی اور اطمینان سے زندگی بسر کرنے لگے ۔ پ

ادھر بادشاہ نے زیادہ اطمینان حصل کرنے کے لئے اپنے دشمن بادشاہ کو کہلا بھیجا۔ کہ اس دفعہ تو تمہیں شکست دینے کے لئے یہیں صرف اپنے ملک کے پُجوپوں کو کام میں لایا ہوں۔ لیکن اگر اب کے تم نے حملہ کا ارادہ کیا۔ تو میں تمام گھروں کے پالتو جانوروں کو تمہارے مقابلے میں کھڑا کر دوں گا۔ اور اگر پھر بھی تمہیں نصیحت نہ ہوئی۔ تو پھر جنگلی جانور تمہارے مقابلے میں آئیں گے۔ اور اگر تم پھر بھی نہ سمجھے۔ تو میں خود اپنے بھادر سپاہیوں کی مدد سے تمہاری خبر لوں گا ۔ پ

جب دوسرے ملک کے بادشاہ نے یہ بات سُنی۔ تو اس نے سوچا کہ صلح کر لینا ہی اچھا ہے۔ کیونکہ جس ملک کے پوچھے اتنے ہمت و لے اور چالاک ہیں۔ وہاں کے جنگلی جانور اور بھادر سپاہی تو معلوم نہیں کس بلا کے ہوں گے۔ اس کے بعد دونوں بادشاہوں میں صلح ہو گئی۔ اور وہ دوست بن کر رہنے لگے ۔ پ

پوچھوں کو اب طوفان اور بیسوں سے امن تھا۔ وہ ہنسی خوشی اور بے فکری سے رہتے تھے۔ اور ہر سال ملک کا بادشاہ غلطے کی ایک کوٹھی ان کی مدد کے انعام میں انہیں دیا کرتا تھا۔ پ

# ڈر کے مالے

بہت مدت کا ذکر ہے کسی بادشاہ کے ہاں ایک ملا اور ایک حکیم نوکر تھے، حکیم بہت سمجھدار آدمی تھا۔ اُسے طرح طرح کی دواؤں اور جڑی یوں یوں کی تاثیر خوب معلوم تھی۔ اور تمام بیماریوں کے ایسے ایسے نسخے یاد تھے۔ جنہیں استعمال کرتے ہی بیمار کو آرام ہو جاتا تھا پر حکیم کی لیاقت کی وجہ سے بادشاہ اس کی بہت عزت اور قدر کرتا۔ اور اسے طرح طرح کے تحفے دیتا رہتا تھا۔ ملا اس بات سے بہت جلبتا۔ وہ چاہتا تھا۔ کسی طرح یہ حکیم مر جائے۔ پھر میرے مقابلے میں کوئی دوسرا نہ رہے گا۔ اور بادشاہ میری عزت کیا کرے گا؟

ایک دن دربار میں بادشاہ بیٹھا اپنے فریروں امیروں سے ادھر اُدھر کی باتیں کر رہا تھا۔ ملا اور حکیم بھی وہیں موجود تھے۔ بادشاہ نے دو ایک دفعہ کہیں باتوں میں حکیم صاحب کی لیاقت کی جو تعریف کی۔ تو ملا کا دل جل گیا۔ اس نے بھرے دربار میں کہا:-

"سب لوگ حکیم صاحب کی تعریف کرتے ہیں۔ مگر ہمیں تو ان میں کوئی خاص بات نظر نہیں آتی۔ دواؤں اور بیماریوں کے علاج کا جتنا حال نہیں معلوم ہے۔ ہر شخص جانتا ہے۔ میں خود ان سے مقابلہ کرنے کو تیار ہوں۔"

ایک دن ہم دونوں کو اجازت دی جائے۔ کہ ہم اپنے اپنے تیار کئے ہوئے زہرا ایک دوسرے پر آزمائیں۔ پھر دیکھیں۔ دونوں میں سے کون زندہ پختا ہے؟

حکیم صاحب ہنس کر بولے۔ "مجھے منظور ہے۔ بلکہ میں خوشی سے آپ کو اجازت دیتا ہوں۔ کہ پہلے آپ اپنا بنایا ہوا زہر مجھے کھلائیں اور اگر میں اسے کھا کر جتنا بچ گیا۔ تو پھر میں آپ کو اپنا تیار کیا ہوا زہر کھلاؤں گا۔"

غرض یوں ہی فیصلہ ہو گیا۔ اور مقابلے کے لئے ایک دن مقرر ہو گیا۔

ملا صاحب کی ایک دوسرے حکیم سے بہت دوستی تھی۔ یہ دوڑے دوڑے اس کے پاس گئے۔ اور اس سے کہا۔ میں تمہیں بہت ساروپیہ دوں گا۔ مجھے کوئی ایسا زہر دو۔ جسے زبان پر رکھتے ہی انسان مر جائے۔ اُس نے ایک بہت تیز قسم کا زہر دیا۔ اور ایک گفتہ پر زہر کے اثر کا تجربہ دکھایا۔ گوتا زہر حکھٹے ہی گر کر مر گیا۔ ملا صاحب بہت خوش ہوئے۔ اور انہوں نے حکیم کو بہت ساروپیہ دیا۔ ادھر دربار کا حکیم ہر قسم کے زہر کے اثر سے خوب واقف تھا۔ اُسے بعض ایسی دو ایں معلوم تھیں۔ جنہیں کھایلنے سے تیز سے تیز زہر انسان پر اثر نہ کر سکتا تھا۔

جب مقابلے کا دن آیا۔ تو حکیم نے ایک اسی قسم کی دو اکھالی۔  
اور بے فکری سے دربار میں چلا آیا ہے ۔

دربار میں ملا صاحب نے زہر نکالا۔ اور حکیم صاحب کے سامنے پیش کیا۔ حکیم صاحب نے مُسکرا تے ہوئے لے لیا۔ اور بے فکری سے کھا گئے۔ اب ملا صاحب تو بے تابی سے انتظار کر رہے ہیں۔ کہ حکیم صاحب اب گرے۔ کہ اب گرے۔ لیکن وہ ہیں کہ نہایت منزے میں کھڑے ہنس ہنس کر باتیں کر رہے ہیں ہے ۔

جب بہت دیر گزر گئی۔ تو ملا صاحب بہت سٹ پٹائے جیران تھے۔ کہ یہ عجوب بلا کا آدمی ہے۔ کہ تیز سے تیز زہر اس پر اثر نہ کر سکا ہے ۔ کچھ دیر بعد حکیم صاحب نے کہا۔ "یحییٰ حضرت۔ آپ کے زہر نے تو کچھ اثر نہ کیا۔ اب میں اپنا بنا یا ہوا زہر آزماتا ہوں ہے ۔"  
یہ کہہ کر حکیم صاحب نے ایک بہت بڑا ڈبہ نکال کر میز پر رکھ دیا + اسے کھولا۔ تو اس میں سے ایک دوسرا ڈبا نکل آیا۔ دوسرے کو کھولا۔ تو اس میں سے تیسرا ڈبا نکلا۔ اسی طرح ایک دوسرے کے اندر سے ہزار ڈبے حکیم صاحب نے نکال کر میز پر رکھ دئے۔ جتنے لوگ موجود تھے۔ بے انتہا جیران تھے۔ کہ دیکھئے۔ آخر میں کیا نکلتا ہے۔ ملا صاحب کے چہرے کا رنگ زرد پڑ گیا تھا ۔

آخر میں ایک نتھی سی ڈبیا نکلی۔ حکیم صاحب نے اسے کھونے سے

پہلے سب سے کہا۔ اپنی اپنی ناک بند کر لیجئے۔ ممکن ہے۔ اس ڈبیا میں سے تھوڑا سا دھواں نکل آئے۔ اور اڑ کر کسی کی ناک تک پہنچ جائے۔ اگر کسی نے اس کا دھواں بھی سو نگھ لیا۔ تو زندہ نہ پچے گا۔

سب نے اپنی اپنی ناک بند کر لی۔ اور انکھیں پھاڑ پھاڑ کر ڈبیا کی طرف دیکھنے لگے۔ آخر حکیم صاحب نے ڈبیا کا ڈھکنا کھول دیا۔

ڈبیا میں سے ذرا سا دھواں بھی نہ نکلا۔ سب نے دیکھا۔ کہ اس میں مربے سے ملتی جلتی سُنہری سُنہری کوئی دوا ہے۔ حکیم صاحب نے یہ دوا ملا کی طرف بڑھا دی۔ اور کہا۔ "لیجئے اسے کھائیے۔"

ڈر کے مارے ملا کا بُرا حال ہوا تھا۔ وہ گھبرا کر پیچھے ہٹا۔ اور بھاگنا ہی چاہتا تھا۔ کہ دیکھا۔ بادشاہ اسے بہت تیز نظر والے سے گھور رہا ہے۔ سمجھ گیا۔ کہ انکار کیا۔ تو زبردستی ہو گی۔ مجبوراً کانپتی ہوئی انگلیوں سے ڈبیا پکڑ کر تھوڑی سی دوا زبان پر رکھ لی۔ دوا زبان پر رکھنے کی دیر تھی۔ کہ اسی وقت ملا صاحب مر کر دھڑام سے زمین پر آ رہے۔

حکیم صاحب نے ڈبیا ملا کے ہاتھ سے لے کر بادشاہ کے سامنے پیش کی۔ اور کہا۔ "اب حضور اس میں سے تھوڑی سی دوا کھا کر دیکھیں۔" بادشاہ نے غصے سے کہا۔ "تم مجھے بھی زہر دینا چاہتے ہو؟"

یہ سُن کر حکیم نے باقی کی دوا خود کھالی۔ اور ہنس کر کہتے لگا۔ "حضور یہ زہر نہیں۔ میں تو اس ڈبیہ میں بہت مرنے دار مرتبہ بنایا کر لایا تھا۔"

بادشاہ بہت جیران ہوا۔ اور حکیم سے پوچھنے لگا۔ ”پھر یہ ملا مُربٰہ کھا کر کیسے مر گیا؟“  
 حکیم نے جواب دیا۔ ”صرف ڈر سے“ پ  
 بادشاہ بولا۔ ”مگر جب اُس نے تم کو زہر دیا تھا۔ تو تم نے اس کو کیوں زہر نہ دیا؟“  
 حکیم نے کہا۔ ”جب صرف ڈر اکر اس کی جان لی جاسکتی تھی۔ تو پھر زہر دینے کی کیا ضرورت تھی؟“ میں نے اس مُربٰہ کو ڈبوں میں اس طرح بند کیا تھا۔ اور ایسی اختیاط سے ڈبوں کو کھولا تھا۔ کہ ملا صاحب کے ہوش غائب ہو گئے تھے۔ انہوں نے اس تیز زہر سمجھ کر اس مُربٰہ کو کھایا۔ اور ڈر کے مارے مر گئے۔“

## ہوشیار گیدڑ

ایک شیر اور ایک گیدڑ میں بہت دوستی تھی۔ اُٹھنا بیٹھنا۔ کھانا پینا۔  
 شیر شکار سب آکھتا تھا۔ لیکن گیدڑ بہت ہوشیار تھا۔ سمجھتا تھا۔ کہ اس دوستی کا کوئی اعتبار نہیں۔ کسی روز شیر بگڑ بیٹھا۔ تو پھر جان کی خبر نہیں ہے۔“

گیڈڑ نے بُرے وقت کے درسے اپنے اور اپنے بیوی بچوں کے لئے ایک بہت اونچی چٹان پر مکان بنایا۔ اس چٹان پر چڑھنا بے حد مشکل تھا۔ گیڈڑ جب باہر سے پھر پھرا کر آتا۔ تو اس کی بیوی اُوپر سے ایک رستی لٹکا دیا کرتی۔ اور وہ اس کے سوارے اُوپر چڑھ جایا کرتا تھا۔ پ

پچھے حصے بعد شیر اور گیڈڑ میں بگڑنی شروع ہوئی۔ شیر جو شکار کرتا۔ اس میں سے تمام اچھا اچھا حصہ تو خود لے لیتا۔ اور بُرا بُرا گیڈڑ کے لئے چھوڑ دیتا تھا۔ گیڈڑ کو یہ بات بُری معلوم ہوئی۔ وہ دل میں کہتا۔ شکار کو ڈھونڈنا اور باتوں میں لگا کر شیر تک لانا میرا کام ہے۔ شیر صرف اٹھ کر شکار کو مار ڈالتا ہے۔ پھر وہ کیوں زیادہ اور اچھا حصہ لے؟ آخر گیڈڑ نے ارادہ کیا۔ کہ یا تو اپنا پُورا حق لوں گا۔ یا پھر شیر سے بگڑتی ہے تو بگڑ جائے۔ پ

ایک روز دونوں نے مل کر ایک مزے دار شکار کیا۔ شکار کرنے کے بعد شیر بولا۔ "اس کا اچھا اچھا حصہ لے جا کر میرے بھٹ میں رکھ آؤ۔ اول پھر واپس آ کر ہڈیاں وغیرہ خود لے لینا۔ پ

گیڈڑ نے کیا کیا۔ کہ سارے کاسارا شکار گھر لے گیا۔ اور اپنے بال بچوں کے ساتھ بیٹھ کر مزے سے کھایا۔ ادھر شیر بھٹ میں پہنچا۔ تو دیکھا شکار نہیں۔ غصتے میں گرتبا ہوا گیڈڑ کے گھر پہنچا۔ اور چٹان کے نیچے کھڑا

ہو کر بولا :-

”بھائی ذرا رستی نیچے پھینک دو۔ میں اور پر آنا چاہتا ہوں۔ کچھ باتیں کرنی ہیں۔“

گیدڑ سمجھ گیا۔ شیر کو کیا باتیں کرنی ہیں۔ گیدڑ کے بیوی نیچے ڈر کے مارے رونے لگے۔ لیکن گیدڑ نے سب کو تسلی دی۔ اور پھر سرپاہنچاں کر شیر سے کہا۔ ”اچھی بات ہے۔ میں رستی لٹکاتا ہوں“ پ

یہ کہہ کر گیدڑ نے رستی کو بیچ میں سے گٹر گٹر کر کمزور کر دیا۔ اور پھر اُسے نیچے لٹکا دیا۔ شیر رستی پکڑ کر سمجھا۔ کہ اب تو اور پر ہنچنے میں کچھ شبہ ہی نہیں۔ پ

بولا۔ ”بد معاشر دیکھ۔ اب تجھے چوری کا مزہ چکھاتا ہوں“ پ

یہ کہہ کر شیر نے رستی کے سماں سے اور پھر چڑھنا شروع کیا۔ مگر آدھے راستے ہی میں پہنچا تھا۔ کہ رسی ٹوٹ گئی۔ اور شیر نیچے گر کر مر گیا۔ پ

## گُمراہ کے جانولہ

کوئی غریب گمراہ شہر سے باہر ایک چھوٹے سے مکان میں آکیلا رہا کرتا تھا۔ بیوی بچہ کوئی تھا نہیں۔ اُس نے ایک گدھا۔ ایک گُلتا۔

ایک بی بی اور دو بطنیں پال رکھی تھیں۔ جو کچھ کھاتا۔ خود کھاتا۔ اور ان جانوروں کو کھلا دیتا۔ فرصت کے وقت میں ان جانوروں ہی سے باتیں کرتا۔ اور کھیلتا۔ جانور بھی اس سے خوب ہل گئے تھے ۔

ایک روز کھار سودا سلف لینے شہر گیا۔ تو اسے واپس آنے میں بہت دیر لگی۔ جنگل میں کچھ ڈاکو رہتے تھے۔ جو آنے جانے والوں کو لوٹ لیا کرتے۔ اور کبھی آس پاس کسی گاؤں میں جا کر کسانوں کے مکانوں اور غلے خانوں پر بھی چھاپا مارا کرتے تھے۔ کھار کے پیچھے وہ اس کے مکان میں گھس گئے۔ جو کچھ ہاتھ لگا قبضہ میں کیا۔ اور مکان میں آگ لگا کر بھاگ گئے ۔

کھار بے چارہ شہر سے واپس آیا۔ تو کیا دیکھتا ہے۔ کہ مکانِ اکھ کا ڈھیر بن چکا ہے۔ اور جانور مکان سے باہر چپ چاپ کھڑے ہیں۔ بیٹھ کر روتے لگا۔

تھوڑی دیر بعد دل پر جبر کر کے اٹھا۔ اور جانوروں کے پاس گیا۔ اُن کو پیار کیا۔ اور کہا۔ تم دیکھتے ہو۔ ڈاکو مجھے بر باد کر گئے ہیں۔ سر پچھا نے کوٹھکانا نہیں رہا۔ پیٹ میں ڈالنے کو روٹی کا نکڑا موجود ہیں۔ پھر تمہیں کھاں رکھوں اور کھاں سے کھلاؤں۔ میں تو یوں ہی مُحو کا پیاسا کسی درخت کے پینچے پڑا رہوں گا۔ بے زبانوں کا صبر اپنے سر پکیوں ٹوں۔ تم اب جاؤ۔ ادھر ادھر کھانے کو کچھ مل جائے۔ تو اس سے پیٹ

بھروسہ۔ جب اپنی حالت سدھا رہوں گا۔ تو پھر تمہیں بھی اپنے پاس لا رکھوں گا ॥

جانور اپنے مالک کی مصیبت پر بہت غلگین ہو رہے تھے۔ اور چاہتے تھے کہ دکھ درد میں بھی اس کا ساتھ دیں۔ لیکن جب کہا رہے ان کو مجبور کیا۔ تو وہ خوراک اور ٹھکانے کی تلاش میں چل کھڑے ہوئے ॥

جنگل میں پھرتے پھراتے وہ آتفاق سے اُن ہی ڈاکوؤں کے مکان پر جا پہنچے۔ جنہوں نے کہا رکے گھر کو لوٹا تھا۔ ڈاکو مکان میں بیٹھے کھانا کھا رہے تھے۔ اور ایک طاق میں چراغ جل رہا تھا۔ مکان میں روشنی دیکھ کر بلی اندر گھس گئی۔ اور ذرا دیر بعد واپس آ کر کتے سے کہا ॥

”ماموں بھوں بھوں۔ یہ تو اُن ہی ڈاکوؤں کا مکان ہے۔ جنہوں نے ہمارے مالک کو بر باد کیا ہے۔ اور سب کے سب ڈاکو اس وقت

اندر موجود ہیں ॥

گدھے میاں نے کہا ” یہ تو خوب ہوا۔ چلو سب کے سب مل کر ان پر جا پڑیں۔ اور ان سے اپنے مالک کا بدله لیں ॥ ”

”ستا بولا۔“ یار تم بھی نزے احمدی ہی ہو۔ وہ بھلا ہمارے قابو میں آنے والے ہیں؟ اُن کے پاس چھڑیاں اور تلواریں ہیں۔ ایک کو بھی زندہ نہ چھوڑیں گے ॥

لطخوں نے پوچھا۔ ” پھر کیا کیا جائے؟ ”

سُکتہ سوچ کر بولا :-

”اس جنگل میں رات بسر کرنے کو اُذر کہیں تھا کان انہ ملے گا۔ کہانے پینے کا سامان بھی مکان میں موجود ہے۔ اور پھر ان ڈاکوؤں سے اپنا بدله بھی لینا ہے۔ آڈھل کر شور مچا میں۔ اور ان ڈاکوؤں کو ڈرا کر یہاں سے بھگا دیں گے۔“

یہ منثورہ کر کے تمام جانور مکان کے قریب ایک جھاڑی میں چھپ گئے۔ اور انہوں نے اکٹھے مل کر پورے زور سے شور مچانا شروع کیا۔ گدھے نے ایرٹی چودھی کا زور لگا کر ڈھیچھوں ڈھیچھوں کی۔ سُکتے نے بھوں بھوں۔ بلی نے میاؤں میاؤں اور لٹخوں نے قیس قیس کرنی شروع کی۔ اس بلا کا شور مچا یا۔ کہ آسمان سر پر اٹھا ریا۔ اور پھر سب جانوروں کے مل کر بولنے سے بہت خوف ناک آواز لکھتی تھی۔ اور معلوم نہ ہو سکتا تھا۔ کہ آواز کیسے پیدا ہو رہی ہے۔

ڈاکوؤں نے جو مکان میں آواز سُستی۔ تو گھبرا گئے۔ کہ یہ کیا قیامت آئی۔ اتنے میں سُکتے نے ایک بلطخ سے کہا۔ ”بُوَا تم اڑ کر کھڑکی کے راستے اندر جاؤ۔ اور چراغ گل کر دو۔“ بلطخ جھٹ سے اڑی۔ اور کھڑکی میں سے اندر گھس چراغ گل کر دیا۔ اب تو انڈھیرے میں ڈاکوؤں کے حواس نا۔ ہو گئے۔ اور وہ سر پر پاؤں رکھ کر ایسے بھاگے کہ ہڑکر نہ دیکھا۔

ڈاکوؤں کے جانے کے بعد جانور خوشی خوشی اندر گھسے۔ پیٹ بھر کر

کھانا کھایا۔ اور پھر آرام کی سُوجی۔ گدھا دروازے کے قریب پڑا رہا۔ گتھا  
چار پائی کے بیچے۔ بلی چار پائی کے اوپر۔ اور بطنیں کو اڑوں پر جاؤں۔  
ڈاکوؤں نے بہت دُور جا کر دم لیا۔ اور سوچنا شروع کیا۔ کہ یہ  
کیا آفت آئی تھی؟ ڈاکوؤں کے سردار نے ساتھیوں کو بُرا بھلا کھا۔  
کہ تم ڈر کر بھاگ کھڑے ہوئے۔ معلوم بھی نہ کیا۔ کہ معاملہ کیا ہے۔ چلو  
وابس چلیں ۔

آذر کوئی ڈاکو تو وابس چلتے پر تیار نہ ہوا۔ سردار اکبیلا ہی ہمت  
کر کے جھونپڑی کی طرف چل کھڑا ہوا۔  
لیکن سردار کا جھونپڑی میں داخل ہونا تھا۔ کہ جانور کھڑ کے سے جاگ  
اٹھئے۔ گتھے نے اٹھ کر اس کی ٹانگ لی۔ بلی نے چار پائی پر سے اُچھل کر  
مُمنہ نوج لیا۔ بطنیں سر کے گرد پھڑ پھڑانے لگیں۔ اور سردار ڈر کر دروازے  
تک وابس پہنچا تھا۔ کہ گدھے نے ایک دولتی ایسی رسید کی۔ کہ سردار  
صاحب نلا بازیاں کھاتے ہوئے جھونپڑی سے گز دیں دُور ایک کانٹے  
دار جھاڑی میں جا پڑئے ۔

ڈاکوؤں کا سردار اٹھ کر ہوا ہو گیا۔ اور ہانپتا کا ہانپتا۔ پس ساتھیوں  
کے پاس چاپہنچا۔ اُن سے کہا۔ ”دستو۔ اب یہ مکان اور اس میں ہمارا  
جو کچھ روپیہ پیسہ موجود ہے۔ فیروزت ہوا۔ اس مکان پر اُور بہت سے  
ڈاکوؤں نے قبضہ کر لیا ہے۔ ایک نے میری ٹانگ پر دار کیا۔ دُسرے

نے چھرا میرے مُمٹہ پر مارا۔ تیسرے نے کپڑے سے میرا مُمٹہ باتھنا  
چاہا۔ اور میں باہر آ رہا تھا۔ تو کسی نے اس زور سے میرے ایک متھوڑا  
مارا۔ کہ میں جھوٹپڑی سے باہر آ پڑا ۔

ساتھیوں نے کہا۔ ”بس اب یہاں سے چکپے ہی رخصت ہو جانا  
اچھا ہے“ ۔

یہ سوچ کر سب ڈاکو اس جنگل سے چل دئے۔ اور انہوں نے  
پھر کبھی ادھر کا رُخ نہ کیا ۔

صحح کو گفتے نے دیکھا کہ مکان میں ایک جگہ زمین نرم فرم معلوم ہو  
رہی ہے۔ اس نے کھودا۔ تو اس میں سے روپوں اور اشرفیوں سے بھری  
ہوئی ایک تھیلی بگھے نے تھیلی اپنی پیٹھ پر رکھ لی۔ اور گفتے بلی  
اور بطنخوں سمیت بڑی شان سے کھمار کی تلاش میں روانہ ہوا ۔

کھمار اپنے جملے ہوئے مکان کے سامنے غمگین پیٹھا تھا۔ کہ جانور  
اُس کے پاس جا کھڑے ہوئے۔ کھمار نے گھے کی پیٹھ پر تھیلی دیکھی۔  
تو اُس کو کھولا۔ اور روپے اور اشرفیوں سے بھرا ہوا پایا۔ خوشی کے  
مارے رو رو کر اپنے جانوروں کو پیار کرنے لگا ۔

کھمار نے تھیلی کے روپوں سے نئے مرے سے مکان بنوایا۔ اور  
اپنے وفادار جانوروں کے ساتھ اس میں سہی خوشی رہنے لگا ۔

## دوہمسائے

ایک دفعہ کا ذکر ہے۔ کسی گاؤں میں دو آدمی ساتھ ساتھ کے مکان میں رہا کرتے تھے۔ ان میں سے ایک تو بہت امیر تھا۔ اور دوسرے کو کھانے کے لئے بھی شجیک برلن جڑتا تھا۔ امیر آدمی کا نام محمود تھا۔ جو بہت مغrod۔ شیخی خورہ اور ظالم تھا۔ غریب کا نام عابد تھا۔ وہ بہت رحم دل اور نیک طبیعت تھا۔ جتنا ممکن ہو سکتا تھا۔ سخاوت بھی کیا کرتا۔ پ

اتفاق سے ایک چٹے چڑیا نے عابد کے مکان کے دروازے میں اپنا گھونسلہ بنایا۔ تھوڑے ہی دنوں میں انڈوں میں سے ان کے نہنے نہنے نچے نکل آئے۔ نچے ابھی اڑنا نہ سیکھتے تھے۔ کہ ان کے ماں باپ جو ایک روز چوگالانے کے لئے گئے۔ تو ایک بچہ گھونسلے میں سے ٹڑھک کر نیچے گر پڑا۔ تھوڑی دیر بعد عابد گھر آیا۔ تو اُس نے دروازے میں چڑیا کا بچہ پڑا ہوا دیکھا۔ اس بچارے سے اُڑا تو جاتا نہ تھا۔ نیچے ہی پڑا ہوا تڑپ رہا تھا۔ عابد نے اُسے اٹھا کر دیکھا۔ تو معلوم ہوا۔ کہ گر کر اس کی ٹانگ ٹوٹ گئی ہے۔ عابد اسے اپنے گھر کے اندر لے گیا۔ بہت احتیاط سے اس کی مرہم پیٹی کی۔ اور پھر سیرھی لگا کر اُسے

گھونسلے میں بیٹھا دیا ۔

یہ چڑیا اصل میں ایک پرہی تھی۔ جب اس کے نپچے بڑے ہوئے تو جس نپچے نے عابد کی مدد کی تھی۔ وہ اڑا اور اپنی چونچ میں کچھ بیج کمیں سے لے آیا۔ عابد گھر میں بیٹھا ہوا تھا۔ کہ چڑیا کا بچہ اڑکر اس کی گود میں آبیٹھا۔ اور بولا۔ "تم نے بچپن میں مجھ پر جو مہربانی کی تھی۔ اس کے بدلتے میں میں تم کو یہ بیج دیتا ہوں۔ اس کو اپنے گھر میں بو دو۔ اور پھر اللہ کی قدرت کا تماشا دیکھو" یہ کہہ کر اور دانے اس کی گود میں ڈال کر چڑیا کا بچہ اڑ گیا ۔

عبد چڑیا کے نپچے کی باتیں سن کر بہت جیران ہوا۔ اُس نے دل میں سوچا۔ اگر چہ یہ تحفہ قیمتی نہیں۔ لیکن اس سے اتنا تو معلوم ہوتا ہے۔ کہ چڑیا جیسے خقیر پرندے سے مہربانی کی جائے۔ تو وہ بھی مہربانی کرنے والے کا احسان مانتا ہے۔ خیر لاو۔ جس طرح اُس نے ان کے بونے کو کہا تھا۔ انہیں بو ڈالو ۔

اُس نے ان بیجوں کو اپنے گھر کے اندر زمین میں بودیا تھوڑے دنوں بعد اس بات کو بھول بھال بھی گیا ۔

ایک یا دو مینوں کے بعد بیج پھوٹا۔ اور اس میں سے ایک خوبصورت پودا نکل آیا۔ جو خوب پھلا پھولा۔ ایک دن عبد اس پودے کے پاس سے گزر رہا تھا۔ تو کیا دیکھتا ہے۔ کہ بجائے پھولوں کے اس پودے

میں بہت قیمتی ہیرے لگ رہے ہیں۔ اب تو عابد کی خوشی کا کچھ ٹھکانا نہ رہا۔ اُس نے تمام ہیروں کو تور لیا۔ اور ان کو لے کر ایک ساتھ کے شہر میں پہنچا۔ وہاں بڑی بھاری قیمت پر ان کو بیچا۔ اور پھر بہت ساروپیہ حاصل کر کے بہت آرام اور مزے میں زندگی بسر کرنے لگا۔

تحقیر کے دنوں بعد عابد کے امیر ہمسائے محمود نے جو دیکھا۔ کہ عابد کے اب تو زنگ ہی کچھ اور ہیں۔ تو وہ بہت چیران ہوا۔ اُس نے اپنے دل میں سوچا۔ کہ کسی طرح معلوم کرنا چاہئے۔ کہ عابد کو اتنی دولت کہاں سے ہاتھ آئی۔ امیر آدمی نے اس سے ملنا جلنا شروع کر دیا۔ اور تھوڑے ہی دنوں میں بے تکلف ہو گیا۔ آخر ایک دن عابد سے پوچھا۔ "بھی یہ روپیہ آخر تم کو کہاں سے ملا ہے؟"

عبد بہت سیدھا سادا آدمی تھا۔ اُس نے شروع سے لے کر آخر تک چڑیا کے پچھے کے گرنے اُس کے بیچ لانے۔ اور ہیروں کے پیدا ہونے کا حال کہہ سنا یا۔ امیر آدمی نے جو یہ حال سنا۔ تو وہ اپنے گھر آگیا۔ اور دل میں سوچنے لگا۔ عبد تو خوب مزے میں رہا۔ ہمیں بھی کوئی ایسی ہی ترکیب کرنی چاہئے۔ کہ کہیں سے دولت ہاتھ آئے۔

اتفاق کی بات کہ محمود کے گھر کے دروازے میں بھی ایک چڑیا کا گھوسلہ تھا۔ اور اس نے وہاں انڈے پچھے دے رکھے تھے۔

مُحَمَّد نے سوچا۔ کہ اب ہمیں بھی اس چڑیا پر احسان کر کے فائدہ اٹھانا چاہئے۔ صبر بھلا آپ سے کہاں ہوتا تھا۔ کہ کوئی احسان کرنے کا موقع آتے دیتے۔ اگلے روز ہی آپ نے کیا کیا۔ کہ صحیح صحیح سیرہ نگا کر گھونسلے پر چڑھ گئے۔ اور چڑیا کے ایک نیچے کو گھونسلے سے نکال کر نیچے پھینک دیا۔ گر کر بچارے کی ڈانگ ٹوٹ گئی۔ پھر آپ نے نیچے اُتر کر اُسے اٹھایا۔ اُس کی مرہم پٹی کی۔ اور واپس گھونسلے میں رکھ دیا۔ دل میں سوچا۔ اب یہ چڑیا کا پتہ ہماری ہر بانی یاد رکھے گا۔ اور ہمیں بھی تھنے میں بیج لا کر دے گا۔

آخر یوں ہی ہوا۔ جب بچہ بڑا ہوا۔ تو ایک روز گھونسلے سے اُڑا۔ اور کہیں سے کچھ بیج لے آیا۔ وہ اُس نے مُحَمَّد کے سامنے زین پر بکھیر دئے۔ اور تھوڑی دیر چڑھ کرنے کے بعد بولا:-

”تم نے مجھ سے ہر بانی کا جو سلوک کیا تھا۔ اُس کے بدلتے میں یہ بیج تم کو دیتا ہوں۔ ان کو زین میں بودو۔ اور تماشہ دیکھو۔“ پہ یہ سُن کر مُحَمَّد کی خوشی کا کچھ لٹکانا نہ رہا۔ اُس نے اپنے دل میں سوچا۔ کہ ہم بھی اپنے ہمسائے کی طرح ہیروں سے مالا مال ہو جائیں گے۔

باغ میں بڑی احتیاط سے ایک کیاری بنائی۔ اور اُس میں بیج بکھیر دئے۔ ہر روز باغ میں جا کر آپ دیکھا کرتے۔ کہ بیج پھوٹ گئے

یا نہیں ۔

آخر بیج پھوٹے اور پودا جلدی جلدی پڑھنے لگا ۔ ایک دن صبح کو جو محمود اپنے دستور کے مطابق پودے کو دیکھنے گیا ۔ تو کیا دیکھتا ہے ۔ کہ بجائے بیروں کے کیاری میں ایک بہت خوفناک آدمی کھڑا ہے ۔ اور اُس نے بغل میں بہت سے کاغذ دبار کھے ہیں ۔ محمود اس عجیب آدمی کو دیکھ کر بہت گھبرا یا ۔ اور پوچھنے لگا ۔ "تم کون ہو؟" اُس نے جواب دیا ۔ کہ تمہارے باپ دادا میرے قرض دار تھے ۔ اور ان پر میرا بہت سارو پیہ نکلتا تھا ۔ اب میں اپنے تمام کاغذ وغیرہ لے کر آیا ہوں ۔ کہ تمہارے باپ دادا کی جگہ اپنا روپیہ تم سے وصول کروں ۔

یہ کہہ کر اس عجیب آدمی نے محمود کے گھر پہنچا ۔ اس کی زمینوں پر اُس کے جانوروں پر اور تمام چیزوں پر قبضہ کر لیا ۔ اور سب پکڑھین کر لاپچی محمود کو کوڑی کوڑی کا محتاج کر دیا ۔

~~~~~

# بی اور چوہے

ایک دفعہ کا ذکر ہے۔ کہ کسی کھیت میں ایک بیلی رہتی تھی۔ اس کے ہمسائے میں بہت سے چوہے ہے بھی بستے تھے۔ کئی برس بیلی بڑی آسانی سے چوہوں کا شکار کرتی رہی۔ جتنی بھوک ہوتی۔ اس سے زیادہ چوہے پکڑ لیتی۔ کھاتی۔ اور خوب مزے سے زندگی بیسرا کرتی۔ مگر جوں جوں زمانہ گذرتا گیا۔ بیلی بوڑھی اور کمزور ہوتی گئی۔ اب اس سے پہلے کی طرح آسانی اور پھر تی سے چوہے نہ پکڑے جاتے۔ اکثر ایک آدھ وقت کا فاقہ بھی ہو جاتا ہے۔

بیلی نے سوچا۔ اس طرح تو گذارہ نہ ہوگا۔ اب کوئی تدبیر کرنی چاہئے جس سے ہاتھ پسیر بھی نہ ہلانے پڑیں۔ اور پیٹ کی گذربھی ہوتی رہے۔ آخر سوچ کر اُس نے یہ تدبیر نکالی۔ کہ تمام چوہوں کو بلا کر جمع کیا۔ اور اس بات کا وعدہ کر کے کہ میں تم کو ہاتھ نہ لگاؤں گی۔ یوں تقریر کرنی شروع کی۔

”پیارے بھانجو! آج میں نے تم کو اس لئے بلا یا ہے۔ کہ تم سے ایک بات کھوں۔ سچ یہ ہے۔ کہ میں نے اپنی تمام زندگی بُرا یوں اور گناہوں میں گذارہ دی ہے۔ اب بُڑھاپے میں مجھ کو افسوس ہوتا ہے۔“

کہ میں نے تمہاری قوم کو اتنا دکھ اور صدمہ کیوں پہنچایا۔ اب آئندہ میں ایک نئی زندگی شروع کرنا چاہتی ہوں۔ میرا ارادہ ہے کہ اب کبھی تم کو کسی طرح کا دکھ نہ دوں۔ اور اپنے باقی دن خدا کی عبادت اور دینِ ہرم میں گزار دوں۔ سو آج سے تم کو آزادی ہے۔ کہ بے خوف ہو کر جہاں چاہو۔ آؤ جاؤ۔ کھیلو کوڑو۔ بس میں تم سے صرف اتنا چاہتی ہوں۔ کہ تم ہر روز دن میں دو دفعہ میرے سامنے قطار باندھ کر باری باری گزرا کرو۔ اور تم میں سے ہر ایک میری اس مہربانی کے شکرانے میں مجھے سلام کرتا جائیا کرے ۔

جب چوہوں نے یہ بات سُنی۔ تو اُن کی خوشی کا کچھ ٹھکانا نہ رہا۔ اُنہوں نے سوچا۔ کہ اب ہمیں اپنی پرانی دشمن بلی سے کسی قسم کا کھٹکا نہ رہتے گا۔ اور ہم آزادی سے جہاں چاہیں گے۔ آئیں جائیں گے ۔

اُنہوں نے بلی کا بہت شکر یہ ادا کیا۔ اور یہ مان لیا۔ کہ ہم روز دن میں دو دفعہ قطار باندھ کر تمہارے سامنے سے گزرا کریں گے۔ اور تمیں سلام کیا کریں گے ۔

جب نشام ہوئی۔ تو بلی بی ایک کوٹھڑی کے دروازے میں قالین بچھا کر اس پر بیٹھ گئیں۔ اور چوہوں نے اُن کے سامنے سے قطار میں ایک ایک کر کے گزرا شروع کیا۔ ہر چوہا باری سے

سامنے آتا۔ نہایت ادب سے چھک کر بیلی کو سلام کرتا۔ اور گذر جاتا ہے۔

چالاک بوڑھی بیلی نے جو پُجو ہوں کو یوں کرنے کو کہا تھا۔ تو اس میں اپنا مطلب نکالنے کی ترکیب سوچ لی تھی۔ جب اُس کے سامنے سے تمام پُجو ہوں کا جلوس گذر چکا۔ اور آخر ہی پُجو ہیا نے آ کر سلام کیا۔ تو اُس نے جھٹ لپک کر اسے اپنے پنجوں میں پکڑ لیا۔ کسی کو معلوم بھی نہ ہونے پایا۔ کہ کیا بات ہوئی۔ بیلی نے فرصت کے وقت آرام سے بیٹھ کر پُجو ہیا کا ناشۂ کیا۔

بس اسی طرح ہر روز دن میں دو دفعہ بیلی چھکے سے جلوس کے آخر ہی پُجو ہے کو پکڑ لیا کرتی۔ اور اُسے شکار کرنے میں دوڑنے بھاگنے کی تکلیف نہ کرنی پڑتی۔ اور جو پُجو ہے آگے گزر جاتے تھے۔ ان کو معلوم بھی نہ ہوتا تھا۔ کہ بیلی کسے پُچپ چھپاتے آخر ہی پُجو ہے کو اڑا لے جاتی ہے۔

اتفاق سے پُجو ہوں میں دو بڑے پکے دوست تھے۔ ایک کا نام رمی تھا۔ اور دوسرا کا نام امی۔ ان دونوں کو ایک دوسرے سے بہت محبت تھی۔ یہ اور پُجو ہوں کی نسبت تھے بھی ہوشیار اور چالاک۔ کچھ عرصے کے بعد ان کو اپنا معلوم ہوا۔ جیسے پُجو ہے دن بدن کم ہوتے جا رہے ہیں۔ اس نیچال کے آتے ہی انہوں نے اپنے

ساتھیوں کی پڑتال کرنی شروع کی۔ تو بہت سے خاٹب اور سوچنے لگئے بلی  
نے تو دھدہ کر لیا ہے۔ کہ اب پوچھو ہے نہ کھاؤں گی۔ تو پھر یا اللہ ان سب  
کو زمین کھا گئی۔ یا آسمان بھل گیا ہے

یہ دونوں تاریخ گئے۔ کہ بلی کے اس سلام کرانے میں ضرور کوئی اس  
کی چال ہے۔ آخر انہوں نے آپس میں کھسہ پھسہ کر کے ایک ترکیب  
سوچی۔ اور یہ فیصلہ کیا۔ کہ ربی تو چوہوں کی قطار میں سب سے آگے  
رہے۔ اور امی میں سب سے آخر کا نمبر لے۔ جب تک قطار بلی کے سامنے  
سے گزرتی رہی۔ ربی آواز دے دے کر امی کو بلاتا رہے۔ اور امی  
اوپھی آواز میں ربی کو جواب دیتا رہے ہے ۔

بس اگلے روز جو چوہوں کی قطار تیار ہوئی۔ تو ربی سب کے آگے<sup>گزد</sup>  
آگے تھا۔ اور امی میں سب کے آخر میں۔ جب ربی بلی کو سلام کر کے گزد  
گیا۔ تو اُس نے بہت دور سے چلا کر کہا!

”بھیا امی۔ تم کہاں ہو؟“

قطار کے آخر میں سے امی نے پچھ کر جواب دیا۔ ”بھائی ربی میں  
بیاں ہوں“

گھڑی گھڑی اسی طرح دونوں پوچھے ہے ایک دوسرے کو پکارتے  
رہے۔ بیاں تک کہ تمام قطار بلی کے سامنے سے گزر گئی۔ اور بلی کو  
جڑأت نہ پڑی۔ کہ امی کو ہاتھ لگائے۔ اُس نے سوچا۔ میں نے امی

کو پکڑا۔ اور ادھر سے ربی کی آدازوں کا جواب بند ہوا۔ تو پُجھہے میری  
چال کو سمجھ جائیں گے ہے

اس روز شام کو خالی ہاتھ جانے پر خالہ بلی دل ہی دل میں بہت  
بگڑیں۔ اور تمام رات بھوک سے بے چین ہو کر کروٹیں لیتی رہیں۔ لیکن  
اُنہوں نے اپنے دل میں سوچا۔ کہ اتفاق کی بات تھی۔ جو آج ان دونوں  
دوستوں میں سے ایک قطار کے آگے آگے اور دوسرا پیچھے تھا۔ کل یہ  
بات تھوڑا ہی ہو گی۔ صبح کو کوئی اپھا موٹا ساشکار مل جائے گا۔ تو آج  
کی کسر بھی نکل جائے گی۔ غرض اس طرح وہ اپنے دل کو تسلی دیتی  
رہیں ہے۔

لیکن اگلے دن صبح کو جو بلی نے دیکھا۔ کہ پھر وہی سلسلہ جاری  
ہے۔ ربی امی کو پُکارتا ہے۔ اور امی ربی کو جواب دیتا ہے۔ تو  
خالہ بلی کے غصے اور پہیشانی کی کوئی حد نہ رہی۔ مگر کتنیں کیا؟ اس  
وقت بھی تمام پُوہوں کی قطار گذر گئی۔ اور وہ بھوکی کی بھوکی رہیں۔  
بلی نے اپنا غصہ ظاہرنہ ہونے دیا۔ اور ارادہ کیا۔ کہ آؤ شام کو اور آزمائش  
کر لوں۔ دیکھوں اب کی بار کیا ہوتا ہے۔ شام کو آپ روز کی طرح کوٹھری  
کے دروازے میں قایلین بچھا کر بیٹھ گئیں۔ اور پُوہوں کے آنے کا انتظار  
کرنے لگیں۔

اس عرصے میں ربی اور امی نے دیکھا۔ تو اب پُوہوں میں

کوئی کمی نہ آئی تھی، انہیں یقین ہو گیا۔ کہ یہ ضرور بلی ہی کی کوئی چال نہیں۔  
جو ہمارے ساتھی غائب ہوتے رہتے تھے۔ انہوں نے اب تمام چوہوں کو بلی کی اس پدمعاشتی سے خبردار کر دیا۔ اور تاکید کر دی۔ کہ قطار میں گذرتے وقت بہت ہوشیار رہا کریں۔ ٹھیک اپنے وقت پر چوہوں کی قطار بلی کو سلام کرنے کے لئے روانہ ہوئی۔ ربی کا بلی کے آگے گزرنا تھا۔ کہ اُس نے آواز دی!

”بھائی امبی تم کہاں ہو؟“

قطار کے آخر سے تیز آواز میں امبی بولا۔ ”بھائی ربی میں یہاں ہوں“

اب تو بلی سے برداشت نہ ہو سکا۔ تن بدن میں آگ ہی تو لگ گئی۔ بھتناکر چوہوں کی قطار پر جھپٹ پڑی۔ چوہوں کو تو امبی اور ربی نے پہلے ہی سے خبردار کر دیا تھا۔ بلی کے اُچھلتے ہی وہ سب کے سب ادھر ادھر اپنے بلوں میں گھس گئے۔ بلی بچاری ایک چوہا بھی باقی نہ بجا۔

اس واقعہ کے بعد چوہوں کو نصیحت ہو گئی۔ کہ اب پھر دھوکے پاز خال کی بات کا اغتبار نہ کریں گے۔ بڑھیا خالہ بلی سے مل جل کر بھلا چوہوں کا شکار کہاں ہوتا تھا۔ وہ چند دنوں میں فاقہ کر کر کے مر گئیں۔ ربی

اور ابھی مدت تک زندہ رہے - اور برادری کے پُجھے ان دونوں دوستوں کی بہت قدر اور عزت کرتے رہے ۔ پ

## شسر اور گیبدڑ

ایک دفعہ اس غضب کی گرمی پڑی - کہ تمام ندی نالے سوکھ گئے - اور جانوروں کے پیٹنے کو کہیں پانی نہ رہا - جانور پانی کی تلاش میں پھر رہے تھے - کہ انہیں ایک چشمہ ملا - لیکن اس میں سے بہت تھوڑا تھوڑا پانی نکلتا تھا - وجہ یہ تھی - کہ چشمہ کا مُسٹہ بہت تنگ تھا - اور اُسے آڈر کھونے کی ضرورت تھی ۔ پ

شیر بولا - " بھئی آؤ سب مل کر اس کو کھو دیں - اور سوراخ کو پڑا بنالیں - تاکہ سب کو آرام سے پانی ملا کرے " پ

گیبدڑ بہت سُست تھا - اُس نے آڈر جانوروں کے ساتھ مل کر کام کرنے سے انکار کر دیا - اور چلا گیا - جب چشمہ کھُد چکا - تو سب جانوروں نے کہا - " دیکھو - اس گیبدڑ نے کام سے کیسی جان چھرائی - اب ہم کو بھی چاہئے - کہ خوب اچھی طرح چشمے کی حفاظت کریں - اور گیبدڑ کو ایک بُوند پانی نہ لینے دیں " پ

شیر نے گرج کر کہا۔ "میں چستے کی خفاظت کروں گا۔ اور اگر اس بد معاشر نے پانی پینے کی کوشش کی۔ تو کچھ ہی کو چبا جاؤں گا" پھر کچھ عرصے بعد میاں گیدڑ پہنچے۔ اُپھلتے کو دتے چستے کے کنائتے شیر بھی تماڑ گیا۔ کہ گیدڑ آرہا ہے۔ سنبھل کر بیٹھ گیا۔ مگر گیدڑ نے پانی پینے کی کوشش نہ کی۔ شیر سے کچھ دور ہٹ کر بیٹھ رہا۔ اور ایک تھیلے میں سے شہد کی کھبیوں کے چھتے کا ایک ٹکڑا نکال لیا۔

شہد چاٹتے چاٹتے بولے۔ "بادشاہ سلامت آپ مجھے گھور کیوں رہے ہیں؟ میں پانی پینے تو نہیں آیا۔ مجھے تو پیاس لگ ہی نہیں رہی۔ اس معیثے معیثے شہد کے ہونے بھلا پانی کی کیا ضرورت؟" پھر

شیر بولا۔ "بھی ذرا سا شہد ہمیں بھی چکھانا۔ دیکھیں تو کیسا مزا ہے؟"

گیدڑ نے ذرا سا شہد شیر کو دے دیا۔

شیر نے مزے لے لے کر شہد کھایا۔ اور پھر آنکھیں چمکا کر بولا۔

"ارے یہ تو اچھا مزے دار ہے۔ ذرا سا آذر دکھانا" پھر

گیدڑ بولا۔ "اگر اس کا پورا پورا مزا لینا ہے۔ تو پھر آپ لیٹ جائیے۔ اور مجھ کو اجازت دیجئے۔ کہ شہد آپ کے منہ میں ٹپکاؤں" پھر

شیر فوراً لیٹ گیا۔ اور بولا ہے لاڈ شہد“ اور پھر شہد پانے کی خوشی ہیں اسپنے بھاری بھر کم ہاتھ پاؤں مارنے سے شروع کر دئے ۔

گیدڑ بولا۔ یوں آپ نے ہاتھ پاؤں چلائے۔ تو میں سلامت نہ پکوں گا، یوں کریں۔ میں آپ کے ہاتھ پاؤں رستی سے باندھ دیتا ہوں۔ کہ مجھے چوتھ لگنے کا ڈرنہ رہے۔ پھر اطمینان سے آپ پرسہارا لگا کر آپ کے مٹہ میں شہد ڈالتا رہوں گا۔ اور یوں تو آپ نے کہیں شہد کا مزہ بیتے ہوئے ایک لات مجھے جڑ دی۔ تو میری جان کی خیر نہیں ۔

شیر نے اجازت دے دی۔ اور گیدڑ نے ایک رسی لے کر شیر کے ہاتھ پاؤں مضبوط باندھ دئے۔ پھر بجائے شہد محلانے کے پختے کے کنارے بھاگا۔ اور پیٹ بھر کر پانی پیا۔ پانی پی کر آپ سنہتے اور آپھلئے کو دستے ہوئے گھر کو چل دئے ۔

شیر نے پھاڑ کر کہا ہے اے بھائی گیدڑ۔ اے میاں گیدڑ۔ یوں تو بے بس بننا کرنہ چاہ۔ اور جانور دیکھیں گے تو کیا کہیں گے۔ اگر تم صرف میرے ہاتھ پاؤں کھول دو۔ تو مجھ کو اپنی عزت کی قسم۔ تم جتنا پانی مانگو گے۔ تم کو دیا کروں گا ۔

گیدڑ نے کچھ دیر غور کیا۔ سوچا۔ کہ اگر میں نے شیر کے ہاتھ پاؤں نہ کھولے۔ تو کوئی اور جانور کھول دے گا۔ اور پھر جانوروں کے بادشاہ

سے بیکر کر اس جنگل میں زندہ رہنا مشکل ہے۔ شیر میرے ٹوں کا  
پیاسا ہو جائے گا۔ اور میری جان لئے بغیر چین نہ لے گا۔ بہتر ہے۔  
اس کی بات پر اعتبار کر کے اب اسے کھوں دوں ۔  
چنانچہ گیدڑ نے شیر کے ہاتھ پاؤں کھوں دئے۔ اور اسے کھانے کو  
شہد بھی دے دیا۔ شیر نے بھی اپنی بات پوری کی۔ اور تمام جانوروں  
سے کہہ دیا۔ کہ گیدڑ نے ہم سے معافی مانگ لی ہے۔ اب اس کو پانی  
پینے کی اجازت ہے ۔

## تصویر بکار دی

بعض امیر لوگ اپنے عالی شان مکانوں کی چھتوں پر خوش نمائی  
کے لئے بڑی اچھی اچھی تصویریں اور نقش و نگار بنایا یتے ہیں۔ بہت  
رس گز رے۔ کسی امیر نے ایک معمور سے کہا ۔ میرے محل کے بڑے  
کرے کی چست پر ایک خوبصورت تصویر بنادو ۔

چھت بہت اونچی تھی۔ چنانچہ مصود نے کھڑے ہو کر کام کرنے  
کے لئے ایک پاڑ باندھی۔ اور کام شروع کر دیا ۔

جب مصور تصویر کا کچھ حصہ بنایا کر ختم کر چکتا۔ تو کچھ دُر پہچپے ہٹ کر

تصویر کو دیکھتا۔ کہ فاصلے سے کیسی نظر آتی ہے۔ پیچے ہستے وقت وہ اس بات کی بہت احتیاط کرتا تھا۔ کہ کہیں آنا پیچے نہ ہٹ جائے۔ کہ پیچے گر پڑے پ

مصور نے اپنی مدد کے لئے ایک نوکر بھی رکھ لیا تھا۔ جو پارٹ پر اس کے ساتھ رہتا۔ اور اس کے لئے زگ بناتا۔ اور بُرش درست کرتا تھا پ

مصور بہت دونوں تک بڑی محنت سے کام کرتا رہا۔ یہاں تک کہ تصویر بن کر تیار ہو گئی۔ تصویر بنانے کے بعد وہ پیچے ہٹ کر اُسے دیکھنے لگا۔ نوکر تصویر پر کوئی بھی دیکھ رہا تھا۔ اور اپنے ماں کو بھی دیکھتا جاتا تھا پ

مصور پارٹ پر ادھر ادھر پھر کہ پر جگہ سے تصویر پر غور کر رہا تھا۔ کہ کسی معلوم ہوتی ہے۔ تصویر پر اس کی نظریں گڑی ہوئی تھیں۔ اور اپنی کامیابی کے خیال سے اس کے ہونٹوں پر ہنسی کھیل رہی تھی۔ یک لمحت وہ پیچے کو ہٹنے لگا۔ کہ ذرا فاصلے سے دیکھے۔ تصویر کیسی نظر آتی ہے۔ نوکر کے دیکھتے دیکھتے مصور قریباً پارٹ کے کنارے پر جا پہنچا۔ ایک قدم اور پیچے ہٹتا۔ تو وہ پیچے فرش پر جا پڑتا پ

تو کرنے سوچا۔ اگر میں نے آواز دی۔ تو میرا ماں شاید گھبرا کر پیچے کو ہٹے۔ اور گر پڑے۔ اس وقت اس کو ایک بات سوچی۔

اُس نے لیک کر زنگ سے بھرا ہوا برش اٹھایا۔ اور تعمیر پر دے مارا۔  
 تمام تصویر زنگ دار بُرش کے آپرٹنے سے خراب ہو گئی ہے۔  
 صورتِ غصے سے آگے بڑھا۔ کہ اس حرکت پر نوکر کی مرمت کرنے  
 تدم آگے بڑھاتے ہی اس کی باننج گئی ہے۔  
 اگرچہ تعمیر کے بگڑ جانے سے متصور کو بہت دننج ہوا۔ لیکن جب  
 آئے معلوم ہوا۔ کہ اس طرح نوکرنے اسے کتنے بڑے خطرے سے  
 نکال لیا ہے۔ تو اُس نے اپنے نوکر کا بہت شکریہ ادا کیا ہے۔  
 جان پچانے کے بدلتے مصور نے اپنے نوکر کو ایک بہت خوبصورت  
 سونے کی گھری دی ہے۔

## ڈرلوک خروش

ایک خروش دوپر کا کھانا کھانے کے بعد آرام یعنی کو ایک آم کے  
 پیڑ کے نیچے پڑ رہا۔ یعنی یہ آپ کو خیال آیا۔ اگر کبھی دنیا تباہ ہو  
 جائے تو میرا کیا حشر ہو؟

اسی وقت الفاق سے ایک آم شاخ پر سے لوٹا۔ پتوں میں سے  
 کھڑ کھڑ کرتا ہوا گزرا۔ اور بحد سے زین پر آ رہا۔ خروش نے جو کھڑکا نہ

تودر کے خارجے اچھل پڑا۔ دُنیا کے تباہ ہونے کا نیال تودل میں تھا ہی۔  
سبھا قیامدشت آگئی۔ بھاگ ہی توکھڑا ہوا۔  
راسٹے میں ایک اور خرگوش ملا۔ اُس نے پوچھا۔ بھیا یہ سرپٹ کہا  
جاری ہے ہو؟

پہلے خرگوش کا ساف پھول رہا تھا۔ مشکل سے بولا۔ اسے کچھ نہ  
پوچھ۔ اور بھاگتا چلا گیا۔ دوسرا خرگوش بھی اس کے پیچے دوڑا۔ اور  
چلا چلا کر کہنے لگا۔ میاں خدا کے لئے بتاتے جاؤ؟  
پہلا خرگوش پل بھر کو تھا۔ اور ہڑکر دیکھے بغیر بولا۔ اُسے کمخت دُنیا  
تباه ہوئی جا رہی ہے۔  
یہ سن کر دوسرا خرگوش بھی ساتھ ہی اڑا۔ اور خرگوشوں نے جو انہیں  
گھبراہیٹ میں بھاگتے دیکھا۔ تو وہ بھی ساتھ ہوئے۔ یہاں تک کہ ہزاروں  
خرگوشوں تک نوبت پہنچ گئی۔ سب کے سب ہوا کی طرح اڑے جا رہے  
تھے۔

ہرن۔ رپچھ اور بیٹنے نے اُن کو دیکھا۔ اور بھاگنے کا سبب  
پوچھا۔ جبکہ انہیں معلوم ہوا۔ کہ دُنیا تباہ ہو رہی ہے۔ تو وہ بھی  
بھاگ کھڑے ہوئے۔ بندر۔ شیر اور ہاتھی نے اُن کو اس حالت  
میں دیکھا۔ تو اُن سے بھی نہ لٹھرا گیا۔ وہ بھی گھبرا کر بے تھاننا  
بھاگ گے۔

آگے ملا شیر ببر۔ اُس نے پوچھا ہے کیا بات؟ کس کے ڈر سے دوڑ رہے ہو؟

سب بولے "اجی صاحب دُنیا تباہ ہوتی جا رہی ہے" اور اڑے پھٹے گئے ہیں

شیر ببر نے دل میں کہا "محب بے وقوف ہیں۔ دُنیا تو اپنی بھلی موجود ہے۔ نہ جانے کس کے کئے میں آکر پاگل بن گئے ہیں۔ اصل بات تو معلوم کرنی چاہئے۔ درنہ یہ سب تو دوڑ دوڑ کر ہی تام ہو جائیں گے" ہیں

شیر ببر کے بڑے دُگ بھرتا ہوا اور چھلانگیں مارتا ہوا دوڑا اور ان سب کے پاس سے گزرتا ہوا ایک پھاڑ کے نیچے چاکھڑا ہوا ہے دہاں اُس نے زور سے گرج کر سب کو ٹھہر نے کے لئے کہا۔ شیر ببر کو مقابلے میں دیکھ کر سب جانور گھبرا گئے۔ اور ڈر کے مارے سدھ سدھ کر ایک دُسرے سے مل کر کھڑے ہو گئے۔ شیر ببر ان درمیان بے فکری سے پھر نے لگا۔ اور بولا "تم لوگ جاگ کیوں رہے ہو؟"

سب نے جواب دیا "حضور دُنیا تباہ ہو رہی ہے" ہیں

شیر ببر نے پوچھا "کس نے دُنیا کو تباہ ہوتے دیکھا؟"

کہا "جانب لا تھیوں کو سب کی خیانت معلوم ہے" ہیں

ہاتھیوں سے سوال کیا۔ وہ پولے "جناب ہمیں تو کچھ خبر نہیں۔  
شیر دن کو معلوم ہو گا" ॥

شیر پولے "ہم کیا جانیں۔ بندروں کو خبر ہوگی ॥  
یہاں تک کہ آخر خرگوشوں کی باری آئی ॥  
اُنہوں نے ایک خاص خرگوش کی طرف اشارہ کر کے کہا: "ہمیں  
تو علم نہیں۔ یہ خرگوش جانے" ॥

شیر نے اس سے کہا: "کیوں سچ مجھ دنیا تباہ ہو رہی ہے؟"  
وہ پولا۔ "بھی حضور۔ خلام نے اپنی آنکھوں سے دیکھا۔"  
شیر نے پوچھا: "کہاں" ॥  
کہا: "آموں کے باع میں۔ میں فرے میں پڑا سوچ رہا تھا۔ کہ  
دنیا تباہ ہو جائے۔ تو میرا کیا حشر ہو گا۔ کہ جناب اللہ کی شان۔ اسی  
وقت کھڑپڑ شروع ہوئی۔ اور زمین نے چٹنا شروع کر دیا۔ بس جناب  
پھر تو ہیں بھاگا۔ اور یہ سب بھی ساتھ ہوئے ॥

شیر نے کہا: " تو ہماری پیٹھ پر بیٹھ جا۔ اور ہمیں اُسی جگہ لے  
چل ॥"

شیر خرگوش کو پیٹھ پر بیٹھا امریوں کو روانہ ہوا۔ دہاں پہنچ کر شیر نے  
کہا: "لو دوست اب بتاؤ زمین کہاں سے چھپنی ہے؟"  
خرگوش نے کہا۔ مجھے میں تو اس جگہ جانے کی ہمت نہیں۔ آپ

خود ہی جا کر دیکھو آئیے گا۔

شیر نے کہا: ”ڈر نہیں۔ میں ساتھ ہوں۔ ایسی ولیسی بات ہوتی ہے۔

تو میں پھر تمہیں پیچھے پر بٹھا کر بھاگ کھڑا ہوں گا۔“  
ڈرتے ڈرتے خرگوش آگے پڑھا۔ اب دہاں کچھ ہو۔ تو شیر کو دکھائے  
شرمندہ ہو کر بولنا۔ ”اب کیا عرض کروں حضور“<sup>پ</sup>

شیر نے دیکھا۔ تو ایک آم پیچے پڑا تھا۔ شیر بات سمجھ گیا۔ اور  
بولتا ہے: ”یہ آم شاخوں میں سے کھڑ بڑ کرنا ہوا بجد سے گرا ہو گا۔ اور تم سمجھ  
بیٹھے۔ دنیا تباہ ہو رہی ہے۔ داہ رے میاں، افلاطون“<sup>پ</sup>

شیر پھر خرگوش کو پیچھے پر بٹھا کر باقی جانوروں کے پاس آیا۔ تمام  
بات اُن کو سنائی۔ اور کہا: ”جاوہ اپنے اپنے گھروں کو۔ اور اگر پھر کبھی  
کوئی ایسی خبر سننے میں آئے۔ تو بھاگنے سے پہلے اس کا پورا حال  
معلوم کر لینا گا۔“<sup>پ</sup>

## چوہا کے تین پنجے

کئی برس گزرے نیپال میں ایک ننھی سی چوہا اپنے میاں  
کے ساتھ رہتی تھی۔ اُس نے اپنا بل راجھ کے محل کے قریب ایک جنگل

میں بنار کھا تھا ۔

پُچوہ بیا کے ہاں بچپہ ہونے لگا۔ تو اُس نے دیوتاؤں سے یہ دعا کی۔ کہ میرے ہاں بہت طاقت ور اور مضبوط بچپہ پیدا ہو۔ دعا قبول ہوئی۔ اور دیوتاؤں نے اُس کے پیٹ سے ایک شیر پیدا کیا ۔

آخر ایک دن شیرتے اپنی پُچوہ بیا ماں سے کہا!

”اماں۔ اب میں بڑا ہو گیا ہوں۔ اب مجھے خود اپنا پیٹ پالنا چاہئے۔ میں جنگل کو جاتا ہوں۔ وہاں اور شیروں کے ساتھ رہا کروں گا۔ لیکن اگر کسی وقت تمہیں میری مدد کی ضرورت ہو۔ تو بس اتنا کرنا۔ کہ اس ساتھ کی بھائی میں جا کر میرے بال ہوا میں اڑا دینا۔ اور تمین دفعہ نامم لے کر مجھے پکارنا۔ میں جہاں کہیں بھی ہوں گا۔ وہاں سے تمہاری مدد کو آجائیں گا ۔“

یہ کہہ کر اُس نے مٹھی بھرا اپنے بال اکھاڑے۔ اور ماں کو دے دئئے پھر جنگل کو چل دیا ۔

تحوڑے دنوں بعد پُچوہ بیا کے دوسرا بچپہ ہونے کی امید ہوئی۔ اس مرتبہ اُس نے دعا کی۔ کہ میرا بچپہ بہت خوب صورت اور خوش نما ہو۔ دعا پھر قبول ہوئی۔ اور پُچوہ بیا کے ہاں ایک سور پیدا ہوا۔ اور تھوڑے ہی دنوں میں پل پلا کر جوان ہو گیا۔ اور نہایت خوب صورت پر ندا

بن گیا ۔

ایک روز اُس نے اپنی ماں سے کہا ۔

”ماں اب میں جوان ہو گیا ۔ اور میرے لئے مناسب ہے کہ میں جنگل میں جا کر اور موروں کی طرح خود اپنا پیٹ پالنے کی فکر کروں ۔ لیکن اتفاق سے اگر تم کو کبھی میری مدد کی ضرورت ہو ۔ تو بس صرف اتنا کرنا ۔ کہ اس سامنے کی پہاڑی پر جا کر میرے پر ہوا میں اڑا دینا ۔ اور میرا نام لے کر مجھے تین دفعہ پکارنا ۔ میں جہاں کہیں بھی ہوں گا ۔ تمہاری مدد کو پہنچ جاؤں گا ۔“

یہ کہہ کر اُس نے اپنی نصفی سی آماں کو اپنے مٹھی بھر پر نوج دئے ۔ اور جنگل کو اڑ گیا ۔

تھوڑے دنوں بعد پُجوہیا کے تیسرا بچہ ہونے کی تیاری ہوئی ۔ اب کے اُس نے دیوتاؤں سے دُعا کی ۔ کہ میرا بچہ نہایت عقل مند ۔ امیر اور طاقت ور ہو ۔ اس مرتبہ پُجوہیا کے ہاں ایک آدمیوں کا سا بچہ پیدا ہوا ۔ کچھ عرصے بعد جب بچہ اچھا بڑا ہو گیا ۔ تو پُجوہیا ڈری ۔ کہ یہ بھی کہیں اپنے بھائیوں کی طرح مجھے اکبلا چھوڑ کر آدمیوں میں رہنے کو نہ چل دے ۔ چنانچہ اُس نے اپنے شیر اور مورنچے کی بے وفائی کا تمام حال اُسے سُنسایا ۔ اور کہا ۔ کہ وہ تو خیر جانور تھے ۔ جنگل کے رہنے والے گھر میں اُن کا دل نہ لگتا تھا ۔ مگر تم انسان ہو ۔ اور اپنے بھائیوں کی طرح

جنگل میں گذرنہیں کر سکتے۔ اس لئے تمہیں میرے ساتھ اسی بل میں رہنا مناسب ہے پ

لڑکے نے ماں سے وعدہ کیا کہ میں کہیں نہ جاؤں گا۔ اور تمہارے ہی پاس رہا کروں گا۔ وہ ہر روز بل کے دروازے میں آ کر بیٹھ جاتا۔ اور وہیں بیٹھا کھیلتا رہتا۔ کہیں ادھر ادھر نہ جاتا پ

اسی شہر میں ایک نائی رہتا تھا۔ جو لوگوں کے بال کاٹ کر اور ناخن تراش کر اپنی روزی پیدا کیا کرتا تھا۔ یہ شخص اپنے کام کا ج میں بہت ہوشیار تھا۔ اور اکثر خود راجہ بال کٹوانے کے لئے اس شخص کو یاد کیا کرتا تھا پ

ایک دن نائی راجہ کے محل کو جا رہا تھا۔ کہ اتفاق سے اُس کا گذر پھوپھیا کے بل کی طرف ہوا۔ وہاں کیا دیکھتا ہے۔ کہ ایک نہایت خوب صورت لڑکا گھاس پر بیٹھا کھیل رہا ہے۔ نائی نے اُس کے پاس جا کر پوچھا۔ "میاں صاحبزادے۔ بال یا ناخن کٹواؤ گے؟"

لڑکے نے کہا۔ "ہاں پ

نائی اس کے بال کاٹنے میں مصروف ہو گیا۔ اللہ کی قدرت۔ اس لڑکے کے سر کا جو بال زمین پر گرتا ہیسا بن جاتا۔ نائی حیران رہ گیا۔ کہ یہ کیا جاؤ د ہے۔ مگر چیپکا رہا۔ پھر لڑکے کے ناخن تراشے۔ تو جو

ناخن زمین پر گرا بیانوت بن گیا ۔

یہاں سے فارغ ہو کر نائی راجہ کے محل کو گیا۔ اور وہاں راجہ کی جماعت بنائی۔ جماعت بناتے بناتے اُس نے راجہ کو اس عجیبیں و غریب لڑکے کا حال بھی سنا دیا۔ راجہ بہت لالچی اور ندیدہ شخص تھا۔ اس نے دل میں سوچا۔ کہ ایسے قیمتی لڑکے کو تو کسی طرح اپنے قبضے میں لانا چاہیئے۔ چنانچہ اُس نے توکروں کو روانہ کیا۔ کہ لڑکے کو پکڑ کر محل میں لے آئیں۔ توکروں نے جا کر لڑکے کو پکڑا۔ اور زبردستی کھینچتے ہوئے محل میں لے گئے ۔

جب لڑکا راجہ کے حضور میں حاضر ہوا۔ تو راجہ نے اس سے کہا۔ ”تم نے بغیر ہماری اجازت کے شاہی جنگل میں رہنا شروع کر دیا۔ اس بھرم کی سڑا میں تم کو غلام بنایا جائے گا۔ اور تمہاری ماں جان سے مارڈالی جائے گی۔ تم صرف اسی طرح نجح سکتے ہو۔ کہ کہیں سے چار نہایت زبردست اور طاقت ور شیر لے کر آؤ۔ ہو ہمارے محل کے چاروں دروازوں کی حفاظت کریں۔ اگر تم نے یہ شرط پوری کر دی۔ تو ہم تم سے اپنی بیٹی کی شادی کر دیں گے۔ اور آدھی سلطنت تم کو بخش دیں گے ۔“

لڑکا بے چارہ روتا دھوتا اپنی پُوچیا ماں کے پاس گیا۔ اور راجہ کی ملاقات کا تمام حال اُسے سنا یا۔ پُوچیا نے اُسے تسلی دی۔ اور

کہا۔ تم پریشان نہ ہو۔ میں ابھی اس کا بندوبست کئے دیتی ہوں۔ یہ  
کہہ کر اُس نے شیربیٹ کے بال نکال کر اُس کو دئے۔ اور شیر کو بلانے  
کا تمام طریقہ سمجھا کر لڑکے کو جنگل میں بھج دیا۔  
ماں نے جس جھاڑی میں جانے کو کہا تھا۔ لڑکا وہاں پہنچ گیا۔ اور  
شیر کے بال ہوا میں اڑا کر پکارنے لگا۔

”شیر بھائی! شیر بھائی! شیر بھائی!“  
اُس نے تیسرا مرتبہ پکارا ہی تھا۔ کہ اُسے اپنے برابر سے غزانے  
کی ہلکی ہلکی آواز آنے لگی۔ لڑکے نے گردن جو پھرائی۔ تو دیکھا۔  
کہ ساتھ ہی ایک نہایت طاقت ور اور بڑا شیر اپنے ہونٹ چاٹ  
رہا ہے۔

شیر بولا۔ ”بھیا میں حاضر ہوں۔ کہو کیا کام ہے؟“  
لڑکا بولا۔ ”شیر بھائی۔ راجہ نے مجھ سے کہا ہے۔ کہ اگر تو چار  
نہایت طاقت ور شیر میرے محل کے چاروں درداروں پر پھرہ  
دینے کو نہ لایا۔ تو ہم تیری ماں کو مار ڈالیں گے۔ اور تجھے اپنا غلام  
بنالیں گے۔“

یہ سُن کر شیر بہت زور سے قہقهہ لگا کر ہنسا۔

”وہ بولا۔“ بس اتنا ہی کام ہے۔ اس میں کون سی بڑی بات  
ہے۔ چار کیا۔ کہو تو ایک سو شیر لا کر کھڑا کر دوں۔“

یہ کہہ کر اُس نے اپنا منہ کھولا۔ اور تین چار دفعہ بہت زور سے گر جا۔ آنکھ بچھکنے میں جنگل کے ہر کونے سے شیر نکلنے شروع ہوئے۔ اور گھڑی بھر میں تمام کا تمام جنگل شیروں سے بھر گیا ۔  
سب شیر جمع ہو گئے۔ تو پہلے شیر نے اپنے بھائی سے کہا۔ "تم میری پیٹھ پر بیٹھ جاؤ۔ لڑکا اس کی پیٹھ پر چڑھ بیٹھا۔ اور شیر اس کو لے کر راجہ کے محل کی طرف روانہ ہوا۔ آگے آگے یہ شیر تھا۔ اور پیچے پیچے باقی تمام شیروں کا جلوس تھا ۔

جب یہ تمام شیر راجہ کے محل کے قریب پہنچے۔ تو محل کے تمام لوگ بے حد پریشان ہوئے۔ اور ڈر کے مارے ہر طرف بھاگنے مجھ کسی نے جا کر راجہ کو اس بات کی خبر کر دی۔ راجہ خود بہت گھبرا�ا۔ لیکن پھر وہ سن بھلا۔ اور تخت پر بیٹھ گیا۔ حکم دیا۔ کہ کوئی مت گھبرائے۔ اور لڑکے اور شیروں کو ہمارے حضور میں حاضر کیا جائے ۔  
لڑکا شیر کی پیٹھ پر بیٹھا راجہ کے حضور میں حاضر ہوا۔ اس کے پیچے پیچے شیروں کا غول تھا۔ تخت کے پاس جا کر لڑکا رک گیا۔ اور بولا:-

"حضور نیپال کے جنگلوں میں بخنے بھی شیر ہیں۔ یہ ان سب میں سے بہتر ہیں۔ ان میں سے جو چار آپ کو پسند ہوں۔ آپ لے لیجئے ۔"

راجہ بہت جیران ہوا کہ یہ کس بلا کا لڑکا ہے۔ آخروس نے چار  
بھتریں شیر پسند کر لئے۔ اور کہا کہ باقیوں کو واپس روانہ کر دو ۔  
اب راجہ بہت گھبرا یا کیا کیا جائے۔ اُس کا خیال تھا کہ لڑکے  
سے میری شرط پوری نہ ہونسکے گی۔ اور میں اسے اپنا غلام بنالوں گا۔  
لیکن جب لڑکے نے اتنی کڑی شرط ایسی آسانی سے پوری کر دی۔ تو  
راجہ کی پریشانی کا کچھ ٹھکانا نہ رہا۔ دوسرے لڑکا اب راجہ کی بیٹی  
اور آدھی سلطنت کا خق دار بھی بن گیا تھا۔ لیکن راجہ نے اپنا وعدہ  
پورا نہ کیا۔ اور لڑکے کو اس کے گھر بھیج دیا ۔

نھوڑے دنوں بعد راجہ کو پھر ہمیروں کا لائق آیا۔ اور اُس نے  
لڑکے کو اپنے حضور میں بلوایا۔ جب لڑکا راجہ کے حضور میں آیا۔ تو  
راجہ نے کہا۔ ”تم تے ہماری پہلی شرط تو پوری کر دی۔ مگر تمہاری اور  
تمہاری ماں کی جان بخشی کے لئے اتنا ہی کافی نہیں۔“ تم ایک ہام اور  
کرد۔ ہمارے محل کی چار سُنہری بُر جیاں ہیں۔ ہم چاہتے ہیں۔ کہ ان  
بُر جیوں پر چار خوب صورت مور بیٹھے رہا کریں۔ تم کہیں سے چار مور  
لے آؤ۔ تمہاری جان بخشی ہو سکتی ہے۔ ورنہ تمہاری ماں کو مار ڈالا  
جائے گا۔ اور تم کو ہم اپنا غلام بنالیں گے ۔“

یہ بات سن کر بے چارہ لڑکا بہت پریشان ہوا۔ اور روتا دھوتا  
ماں کے پاس آیا۔ ماں کو جب نام بات معلوم ہوئی۔ تو وہ بولی ۔“ اس

میں گھبرا نے کی کوئی بات نہیں۔ اس کا انتظام ابھی ہوا جاتا ہے پہ  
یہ کہہ کر اُس نے مور کے پر لڑکے کو دیئے۔ اور کہا۔ "اس سامنے  
کی پھاڑی پر جا کر ان پر دل کو ہوا میں اڑا دو۔ پھر دیکھو کیا ہوتا  
ہے پہ"

رڈ کا اس پھاڑی پر پہنچا۔ اور پر دل کو ہوا میں اڑا کر چلانے لگا۔ "مور  
بھائی! مور بھائی! مور بھائی!"  
فوراً پر دل کے پھر پھر انے کی آواز آئی۔ اور ایک نہایت خوبصورت  
اور شان دار مور لڑکے کے سامنے زمین پر آ اترا۔  
مور بولا۔ "کیوں بھیتا۔ مجھے کیوں یاد کیا؟ کیا بات ہے؟"  
لڑکے نے کہا۔ "بھائی مور۔ راجہ کہتا ہے۔ کہ اگر تو چار مور میرے  
 محل کی بُر جیوں پر نیٹھنے کے لئے نہ لایا۔ تو میں تیری ماں کو مار دالوں کا  
اور مجھے غلام بنالوں گا"

مور بولا۔ یہ تو کوئی بڑی بات نہیں۔ میں ابھی اس کا انتظام کئے  
دیتا ہوں پہ"

یہ کہہ کر مور ایک بہت اُوپنچھے درخت کی چوٹی پر جا پہنچا۔ اور زور  
زور سے جھنکا رنے لگا۔

ایک منٹ میں تمام جنگل خوب صورت موروں کے پر دل سے  
زنگین بن گیا۔ ہر طرف سے مور اڑا کر آئے۔ اور دہاں جمع ہونے

شروع ہو گئے ۔ پہلے مور نے کہا ”چلو۔ اب راجہ کے محل کو چلیں ۔“ یہ کہہ کر چار مضبوط موروں نے لڑکے کو اپنے پنجوں میں پکڑ لیا۔ اور اس کو اٹھا کر اڑتے ہوئے راجہ کے محل کو چلے ۔ درباریوں نے جو اتنے بہت سے موروں کو آتے دیکھا۔ تو اس کی خبر دینے کو دہ راجہ کے پاس ڈوڑے ڈوڑے گئے۔ راجہ لڑکے کے لئے دربار میں آکر تخت پر بیٹھ گیا ۔ موروں نے لڑکے کو لا کر بادشاہ کے سامنے اٹا ر دیا۔ اور خود اس کے چیچے قطاریں بنانی کر اور اپنی خوب صورت اور بھری بھری دموم کے پرہ پھیلا کر کھڑے ہو گئے ۔ لڑکے نے کہا ”حضور نیپال کے جنگل کے بہترین مور میں آپ کی خدمت میں لے آیا ہوں۔ ان میں سے جو چار آپ کو پسند ہوں۔ آپ لے لیجئے ۔“ اب تو راجہ بہت ہی جیراں ہوا۔ اور دل میں سوچنے لگا۔ یہ کہیسا عجیب لڑکا ہے۔ کہ میری کڑی سے کڑی شرط ایسی جلدی اور ایسی اچھی طرح پوری کر دیتا ہے۔ آخر اس نے چار مور پسند کر لئے۔ اور باقیوں کو داپس کر دیا ۔ لڑکے نے راجہ سے وعدہ کے مطابق یہ نہ کہا۔ کہ اب آپ بھی اپنی

شرط پوری کیجئے۔ اور اپنی بیٹی سے میری شادی کر کے مجھے آدھی سلطنت دے دیجئے۔ وہ بے چارہ چھپکا اپنے گھر چلا آیا ۔  
 راجہ کا دل ابھی تک ہیروں کے لئے لپھا رہا تھا۔ چنانچہ چند دنوں بعد اس نے لڑکے کو پھر ٹلوایا۔ اور کہا ۔ ہماری ایک شرط اور ہے۔ اور وہ یہ ہے۔ کہ تمہاری ماں ریاست کے ایک مست ہاتھی سے مقابلہ کرے۔ اگر تمہاری ماں نے ہاتھی کو مار ڈالا۔ تو ہم تم دو نوں کی جان بخشنی کریں گے۔ اور اپنی بیٹی سے تمہاری شادی کر کے تمہیں اپنی ریاست دے دیں گے۔ اور اگر تمہاری ماں ہار گئی۔ تو اس کو جان سے مار ڈالیں گے۔ اور تمہیں اپنا غلام بنالیں گے ۔  
 لڑکا یہ سُن کر بہت ہی پریشان ہوا۔ اس کے خیال میں بھی نہیں آتا کہ اس کی ننھی سی ماں کس طرح ایک مست ہاتھی سے مقابلہ کر کے تھا۔ کہ اس کی ننھی سی ماں کا بندوبست ابھی کئے چیت سکتی ہے۔ وہ بے چارہ بُستہ ہی غمگین اور رنجیدہ ہو کر گھر آیا۔ اور تمام بات اپنی ماں سے بیان کی ۔

چوہیا بولی ۔ ”بیٹا تم گھبراو نہیں۔ میں اس کا بندوبست ابھی کئے لیتی ہوں۔ تم ایک کام کرو۔ میرے تمام جسم پر کوئی تیز زہر مل دو۔ اور میری دم کے ساتھ ایک لمبی سی رستی باندھ دو۔ پھر دیکھو۔ میں ہاتھی سے کیسے لڑکی ہوں ۔“

لڑکے نے یوں ہی کیا۔ چوہیا کے پدن پر ایک تیز زہر مل دیا۔

اور اُس کی دُم میں ایک لمبی سی رستی باندھ دی۔ اور چُوہیا کو اپنے کوٹ کی آستین میں رکھ راجہ کے حضور میں حاضر ہوا ۔

راجہ کے محل کے باہر ایک میدان میں لڑائی کا انتظام ہو چکا تھا۔ راجہ اور اُس کے درباریوں کے بیٹھنے کے لئے خوب صورت گریاں رکھی گئی تھیں۔ اور ارد گرد کے گھروں اور پھتوں پر ہزاروں آدمی تماشا دیکھنے کو بیٹھے ہوئے تھے۔ میدان کے ایک کنارے پر ریاست کا مست ہاتھی زنجیروں سے بندھا ہوا کھڑا تھا۔

راجہ لڑکے کو ساتھ لے کر میدان میں آیا۔ خود اپنے دربانوں سمیت اپنی جگہ پر جا بیٹھا۔ اور لڑکے کو ہاتھی کے مقابلے میں میدان کے دوسرے سرے پر کھڑا کیا ۔

جب سب انتظام ہو چکا۔ تو راجہ نے اشارہ کیا۔ اور ہاتھی کی زنجیر میں کھول دی گئیں۔ ہاتھی نے پھوٹتے ہی اپنی سوندھ اوپر اٹھا لی۔ اور عُصتے سے چنگھاڑتا ہوا لڑکے کی طرف دوڑا۔ جب ہاتھی قریب آیا۔ تو چُوہیا لڑکے کی آستین میں سے چھلانگ مار کر زینت پر کوڈ پڑی۔ اور ہاتھی سے مقابلہ کرنے کو دوڑی۔ ہاتھی کی نظر چُوہیا پر پڑی۔ تو وہ یہ دلکھنے کو ذرا ٹھہرا۔ کہ یہ نئی سی چیز کیا ہے!

پُوہیا بھاگتی ہاتھی کے اگلے پاؤں میں پہنچ گئی۔ ہاتھی نے اپنی سونڈ نیچے جھکائی۔ کہ سونڈ سے چھوکرہ یہ معلوم کرے۔ یہ کیا چیز ہے۔ لیکن سونڈ کا نیچے جھکنا تھا۔ کہ پُوہیا جھٹ سونڈ کے اندر گھس گئی۔ اور اندر ہی اندر دوڑتی دوڑتی ہاتھی کے دماغ تک پہنچ گئی ۔

دماغ میں پہنچ کر پُوہیا نے ادھر ادھر دوڑنا بھاگنا شروع کیا۔ دماغ کے جس حصے کو پُوہیا پھو جاتی۔ اسی جگہ زہر لگ جاتا تھا۔ ہاتھی کی گھبراہٹ کا کچھ ٹھکانا نہ تھا۔ اس کے سر میں پُوہیا کے دوڑنے سے دھم دھم ہو رہی تھی۔ اور وہ ادھر ادھر بھاگتا پھرتا تھا۔ اور درد اور تنکیف سے بے تاب تھا۔ جو کچھ اس کے سامنے آتا۔ وہ اسے اپنی سونڈ سے توڑ پھوڑ دیتا۔ لیکن ذرا دیر بعد جب زہر نے اثر کرنا شروع کیا۔ تو ہاتھی زمین پر گر پڑا۔ اور تڑپتے تڑپتے اس کی جان نکل گئی ۔

جب ہاتھی مر گیا۔ تو رہی کے نے وہ رستی کھینچنی شروع کی۔ جو اُس نے پُوہیا کی دم کے ساتھ باندھ رکھی تھی۔ رستی جو کھینچی۔ تو پُوہیا نہایت آرام سے کھنچتی کھنچتی صحیح سلامت باہر نکل آئی ۔

اب یہ شرط اتنے بہت سے لوگوں کے سامنے پوری ہوئی تھی۔ کہ راجہ اپنا وعدہ پورا کرنے سے انکار نہ کر سکا۔ آخر اُس نے اپنی

بیٹی کی شادی چوہپیا کے اڑکے سے کر دی۔ اور اپنی آدھی سلطنت آں  
کو دے ڈالی ۔

راجہ کے مرنے کے بعد لڑکا ہی تمام ریاست کا مالک ہوا۔ اور  
اپنی بیوی اور چوہپیا ماں کے ساتھ ہنسی خوشی رہنے لگا ۔

## شیروں کا بادشاہ

ایک دفعہ کا ذکر ہے۔ ایک گھار کا گدھا تھا۔ سے رسی تڑاکر  
بھاگ نکلا۔ گدھے نے شہر کے راستے چھوڑ سیدھی جنگل کی راہ لی۔  
وہاں ہری ہری گھاس اگ رہی تھی۔ خوب مزے لے لے کر کھانی۔  
ادھر پیٹ بھرا۔ ادھر جنگل کی ٹھنڈی ٹھنڈی ہوا لگی۔ آپ نے جو شہر میں  
آڈھیچوں ڈھیچوں کرنا شروع کر دیا ۔

وہاں قریب ہی ایک شیر پڑا سوتا تھا۔ گدھے کے بے ڈھنگے  
رائے چاگ اٹھا۔ آنکھیں کھول کر دیکھا۔ تو سامنے میاں گدھے  
کو دیہے ہیں۔ اور خوشی کے مارے چینیں مار رہے ہیں ۔  
شیر نے گدھا کبھی دیکھا نہ تھا۔ اب یک لخت جو سامنا ہوا۔ تو  
ٹھٹک کر رہ گیا۔ اور دل میں سوچنے لگا۔ اس لمبے لمبے کازوں والے

جانور پر حملہ کرنے میں کوئی ڈر تو نہیں ؟ ہمت نہ پڑی - آخر بڑھ کر  
گدھ سے پوچھا "آپ کون ہیں ؟"  
گدھا بولا - "ہم ہیں شیروں کے بادشاہ - سنا نہیں - ابھی ہم شیروں  
کو پکار پکار کر کہہ رہے تھے - کہ اگر کسی شیر میں ہمت ہو - تو مقابلے کے  
لئے آجائے"

شیر نے کہا : "ہاں آواز تو سُنی تھی - مگر لڑائی بھڑائی سے کیا  
فائدہ ؟ ہم تم دوست نہ بن جائیں - اکٹھے مل کر رہیں گے - تو جنگل کے  
کسی جانور کو ہمارے سامنے سراٹھانے کی جڑات نہ ہوگی"  
دونوں دوست بن گئے - اور مل کر جنگل کی سیر شروع کی - سامنے  
ایک ندی آگئی - شیر تو چھلانگ مار ندی کے دوسرے کنارے جا اڑا -  
گدھ پر مصیبت آئی - بڑی مشکل سے تیر کر ندی کے پار ہوا  
شیر بولا - "حضرت آپ کو تو تیرنا بھی نہیں آتا ؟"  
گدھ نے جواب دیا "کہنے لگے - تیرنا نہیں آتا - جناب بلحظ  
کی طرح تیر سکتا ہوں - مگر تم کو کیا معلوم ندی میں ہم پر کیا گذری + ہم  
نے اپنی دُم سے ایک بہت بڑی پھلی پکڑ لی تھی - وہ کم بخست تھی  
اتسی بوجھل - کہ ہمیں ہی ندی کی تہ میں لے چلی تھی - مگر ہم دُلتے  
رہے - ادھر تم نے جلدی جلدی کا سور پھا دیا - تو جھوڑا ہمیں مچھلی کو  
چھوڑ کر آنا پڑا"

دونوں آگے بڑھے۔ تو سامنے ایک دیوار آگئی۔ شیر تو چھلانگ مار مزے میں دوسری طرف جا پہنچا۔ مگر گدھے میاں جو اُچھے۔ تو اگلے دو پاؤں تو دیوار کی دوسری طرف لٹکنے لگے۔ باقی دھڑ آدھر ہی میں رہا ہے۔

شیر بولا " یہ کیا ہو رہا ہے؟" گدھے نے کہا " دکھائی نہیں دیتا۔ اپنا بدن تول رہے ہیں۔ معلوم کرنا چاہتا ہوں۔ کہ اگلا حصہ بھی چھلے حصے جتنا بھاری ہے۔ یا نہیں؟"

بہت زور لگانے کے بعد کہیں گدھا دیوار پر سے گذر سکا۔ جب گدھا دوسری طرف پنجھے پہنچا۔ تو شیر نے کہا " تم میں پنجھے زور معلوم نہیں ہوتا۔ میں تم سے لڑوں گا" ہے۔

گدھے نے کہا " بہتر بیوں ہی سی۔ لیکن لڑنے سے پہلے طاقت کا کوئی اصلی امتحان کر کے دیکھ لو۔ تمہارے نزدیک میں اُچھل کر اس دیوار پر سے گذر نہیں سکتا۔ اور میں کہتا ہوں۔ میں اس دیوار کو دھکے دے کر گرا سکتا ہوں۔ بھلا پہلے دیکھوں تو تم اسے کیسے گراتے ہو؟"

شیر نے پنجوں سے دیوار کو دھکیلنا شروع کیا۔ مگر دیوار اس سے مس نہ ہوئی۔ اور پنجھے لہو لہان ہو گئے۔ مجبوراً اسے رک جانا پڑا۔

گدھ کے پاؤں میں نعل جڑے ہوئے تھے۔ اس نے جو دو  
تین دھکے دیئے۔ تو پُرانی دیوار کے دو تین پتھر نکل گئے۔ اور  
دیوار ذہرا م سے گرد پڑی ہے ۔

شیر نے اپنے زخمی پنجوں کو چاٹتے ہوئے کہا۔ ”سچ مج آپ  
بہت طاقت ور ہیں“ پر

اگلے دن جنگل کے تمام شیر جمع ہوئے۔ اور گدھا ان سب کو اپنے  
ساتھ ساتھ لئے بڑی شان سے ایک وادی میں پھرنے لگا۔ جو بڑی  
بڑی کانٹے دار جھاڑیوں سے پیٹی پڑی تھی ہے ۔  
تمام شیروں نے چلا کر کہا۔ ”اجی صاحب اُدھرنہ جائیے۔ اُدھرنہ  
جائیے۔ پنجے لہو لہان ہو جائیں گے“ پر

گدھا بولا۔ ”تم بہت ڈر پوک جانور ہو۔ ہمیں دیکھو“ پر  
یہ کہہ کر گدھے نے ان جھاڑیوں کو چڑنا شروع کر دیا۔ شیر ہکے  
ہکے رہ گئے۔ اور مل کر چلا اُٹھے۔ یہ واقعی ہمارا بادشاہ ہونے کے  
قابل ہے“ پر

پونکہ گدھا کبھی اپنی رعایت کے شکار میں سے حصہ نہ مانگتا تھا۔  
اس لئے شیر اس کی حکومت سے اتنے خوش ہوئے۔ کہ کبھی کسی بادشاہ  
سے نہ ہوئے تھے ۔

# چالکسان اور بونا

ایک کسان کی زمین میں ایک چھوٹا سا ٹیلہ تھا۔ زمین میں تو کسان فصل تیار کیا کرتا۔ ٹیلہ یوں ہی پڑا رہتا۔ ایک دفعہ کسان نے سوچا۔ بھئی ٹیلہ کیوں خالی پڑا رہے۔ اس سے بھی کچھ فائدہ اٹھانا چاہئے یہ سورج اُس نے ٹیلے پر ہل چلانا شروع کیا۔

اس ٹیلے میں رہتا تھا۔ ایک بونا۔ ہل کی آواز سننے ہی وہ آن موجود ہوا۔ اور غصتے سے بولادی کیوں بیے۔ یہ ہمارے گھر کی چھت پر ہل! آنکھیں نہیں کیا۔ یاد ہانع پھر گیا ہے؟  
کسان نے بڑے ادب سے معافی مانگی۔ اور کہا۔ "حضور غلطی ہوئی۔ مجھے معلوم نہ تھا۔ یہاں آپ کا دولت خانہ ہے۔ اب آپ منع کرنے ہیں تو میں اس جگہ کو ہاتھ نہ لگاؤں گا۔ باقی اگر آپ مجھے یہاں فصل تیار کرنے کی اجازت دے دیں۔ تو آدھا نفع آپ کو دینے کا وعدہ کرتا ہوں۔"

پہلے تو بونا کسی طرح راضی نہ ہوتا تھا۔ لیکن جب کسان نے بہت مقت خوشامد کی۔ تو مان گیا۔ اور دونوں نے ایک عہد نامہ لکھنے کا ارادہ کیا۔ کسان نے کہا۔ "میں سب کام کرنے کو تیار ہوں۔ مگر شرط

یہ ہے۔ کہ پہلے جو فصل ہوگی۔ اس میں جو کچھ زمین کے اوپر اور پر ہو۔ وہ میرا۔ اور زمین کے نیچے جو کچھ ہو وہ آپ کا۔ اور دوسرے سال جو کچھ زمین کے نیچے ہو۔ وہ میرا۔ اور جو کچھ اوپر ہو وہ آپ کا ۔

بُونے نے یہ شرطیں مان لیں۔ اور عہد نامہ ہو گیا ۔  
لیکن چالاک کان نے کیا کیا۔ کہ پہلے سال انماج بو دیا۔ دانے تو خود لے لئے۔ اور جڑیں بُونے کے لئے چھوڑ دیں۔ اور دوسرے سال گا جریں بُوئیں۔ اوپر کے پتے بُونے کو دئے۔ اور گا جریں آپ لے لیں ۔

بُونے میاں منہ دیکھتے کے دیکھتے رہ گئے ۔

## بندرا اور کچھوے کی کہانی

ایک بُوڑھا کچھوا اپنے بال بچوں کے ساتھ ایک بہت بڑی جھیل میں رہا کرتا تھا۔ جھیل کے چاروں طرف بہت گھنا جنگل تھا۔ جس میں بہت سے جنگلی جانور بستے تھے۔ اور بندروں کا تو کچھ ٹھکانا ہی نہ تھا۔ جھیل کا تمام کنارہ ان سے پٹا پڑا تھا ۔

ایک دن گھر میں بیٹھے بیٹھے کچھوے کا دل جو گھبرا یا۔ تو وہ سیر کرنے کے لئے گھر سے باہر نکل آیا۔ اور پانی کے کنارے پھرتے پھرتے دور جنگل میں نکل گیا۔ کچھ دیر سیر کرنے کے بعد کچھوے کو بھوک لگی۔ دیکھتا ہے۔ تو پاس ہی ناریل کا ایک درخت تھا۔ جس کی چوٹی پر پکتے پکتے ناریل لگ رہے تھے۔ کچھوا بہتیرا اچھلا کودا۔ کہ کسی طرح درخت کے اوپر پہنچ جائے۔ لیکن درخت کا تنا ایسا سیدھا اور چکنا صاف تھا۔ کہ وہ کامیاب نہ ہو سکا ہے۔

آخر مایوس ہو کر اُس نے ارادہ کیا۔ کہ چلو گھر ہی واپس چلیں۔ اتنے میں اسے درخت کی ٹہنیوں میں ایک بندر بیٹھا ہوا دکھائی دیا۔ بندر بہت حیران ہو ہو کر کچھوے کو اچھلتا ہوا دیکھ رہا تھا۔ اسے افسوس ہوا۔ کہ اس بیچارے سے درخت پر نہیں چڑھا جاتا۔ ساتھ ہی دیکھا۔ کہ کچھوا خوب موٹا تازہ اور مزے کا جانور دکھائی دیتا ہے۔ ارادہ کیا۔ کہ اس پر کچھ احسان کرنا چاہئے۔ چنانچہ ایک دوناریل توڑ کر اُس نے بیچے پھینک دیئے۔ کچھوے نے شکریہ ادا کر کے اُن کا ناشتہ بنایا ہے۔

اب دونوں نے ایک دوسرے سے باتیں کرنی شروع کیں۔

خواری ہی دیر میں دونوں گھل مل گئے۔ اور اُن میں دوستی ہو گئی۔ بندر کچھوے کو جنگل میں لے گیا۔ اور وہاں ایک بہت عمدہ

ساغار دکھا کر کہنے لگا۔ کہ دوست آج رات بہاں بسر کرد۔ تو  
خوب ہو پ

پچھوئے کو جنگل کی سینیر میں بہت مزہ آیا تھا۔ ساتھ ہی بندر سے  
دوستی ہو جانے پر وہ بہت خوش ہورہا تھا۔ ایک رات کیا۔ وہ کئی روز  
دہاں ٹھہر نے پر راضی ہو گیا۔ دن کے وقت دونوں دوست جنگل کی  
سینیر کرتے تھے۔ اور رات کو غار میں واپس آ جاتے تھے پ  
اُدھر پچھوئے کی بیوی پریشان تھی۔ کہ اتنے دن ہو گئے۔ میرا  
گھر والا ابھی تک کیوں واپس نہیں آیا۔ پہلے تو وہ اتنے دنوں تک  
کبھی گھر سے غیر حاضر نہیں رہا۔ آخر اُس نے اپنے بیٹے سے کہا۔  
”اپنے باپ کی خبر لے۔ اور معلوم کر کہ وہ کہاں ہے۔ اور کیا کر رہا  
ہے“ پ

بیٹا جھیل میں سے تیر کر کناہے پر آپ پہنچا۔ اور اُدھر اُدھر جنگل  
میں اپنے باپ کو تلاش کرنے لگا۔ پھر تا پھر اتا غار کے پاس جو پہنچا۔  
تو دہاں آبا جان سے ملاقات ہو گئی پ

وہ بولا۔ ”آبا جان آداب۔ آماں آپ کی غیر حاضری سے سخت  
پریشان ہو رہی ہیں۔ انہیں طرح طرح کے دہم ہوتے ہیں۔ آخر تنگ  
اکر آج انہوں نے مجھے بھیجا ہے۔ کہ معلوم کروں۔ آپ کہاں ہیں۔ اور  
کیا کر رہے ہیں؟“ پ

کچھوا بولا۔" بیٹا اپنی ماں سے جا کر کہہ دو۔ کہ بالکل اچھی طرح ہیں فکر کی کوئی بات نہیں۔ ہم اور ہمارے بھتیا بندروں میں آج کل جنگل میں بہت مزے سے دن گذار رہے ہیں۔ تھوڑے دنوں بعد ہم گھر میں آجائیں گے لواب بھاگ جاؤ۔"

بیٹے نے آکر تمام بات ماں کو کہہ سنا۔ ماں کو غصہ آیا۔ کہ میرا میاں ایسا آوارہ ہو گیا۔ کہ سیر پالٹے کے شوق میں اتنے دنوں تک گھر کی یاد بھی نہیں آئی۔ دل میں کھنے لگی۔ اُس بد معاش جنگل کے رہنے والے بندروں سے اتنی دوستی۔ کہ ہمیشہ کی ساتھی بیوی کو بھلا بیٹھے۔

اسی وقت بیٹے سے کہا۔ اپنے باپ کے پاس واپس جا۔ اور کہنا کہ اماں بڑی سخت بیمار ہو رہی ہیں۔ اور حکیم جی نے کہا ہے کہ اس بیماری کا علاج صرف بندر کے دل سے ہو سکتا ہے۔ اب تم واپس گھر چلو۔ اور ساتھ ایک بندر بھی لیتے چلو۔"

بیٹا اب پھر باپ کی تلاش میں روانہ ہوا۔ اور ملنے کے بعد ماں کا پیغام اُسے سنا دیا۔ بیوی کی بیماری کی خبر سن کر کچھوے کو بہت فکر ہوتی۔ اور وہ اپنے آپ کو لعنت ملامت کرنے لگا۔ کہ میں کیوں اتنے دنوں گھر سے باہر رہا۔ اب اُسے یہ فکر ہوتی۔ کہ کسی طرح بیوی کے لئے دوائے کر ہی چلتا چاہئے۔ آخر اُس نے اپنے دوست بندر سے

کہا۔ ایک ضروری کام کی وجہ سے میں گھر جا رہا ہوں۔ کیا خوب ہوتا  
اگر تم بھی کچھ دنوں کے لئے میرے ساتھ میرے گھر چلتے پڑے  
بندرنے خوشی سے منظور کر لیا۔ اور دونوں کے دونوں مل کر  
جھیل کی طرف روانہ ہوئے پڑے

جھیل کے کنارے پہنچ کر جو بندر کو معلوم ہوا۔ کہ اس کے اندر  
گھسنے پڑے گا۔ تو وہ گھبرا یا۔ اور کچھوے سے کہنے لگا۔ میں اس سے  
پہلے کبھی پانی میں اُڑا نہیں۔ مجھے تو ڈر معلوم ہوتا ہے۔ تم کو تو میں اپنے

گھر ہی واپس چلا جاؤں پڑے  
کچھوا بولا۔ دوست اس میں گھبرا نے کی کیا بات ہے۔ میں ابھی  
ابھی اس کا انتظام کئے دیتا ہوں۔ تم یوں کرو۔ کہ میری پیٹھ پر  
بیٹھ جاؤ۔ میں تم کو پیٹھ پر بٹھا کر بڑے مزے میں گھر تک لے  
چلوں گا۔

بندر کچھوے کی پیٹھ پر سوار ہو گیا۔ اور کچھوے نے پانی میں  
تیرنا شروع کیا۔ جب دونوں جھیل کے بینچ میں پہنچے۔ تو کچھوے  
نے اپنی بیوی کی بیماری کا ذکر کیا۔ اور حال سناتے مسناتے بے وقوفی  
سے یہ بھی بتا دیا۔ کہ مرض کا علاج صرف بندر کا دل ہے۔

یہ سُن کر بندر بہت گھبرا یا۔ اور سمجھ گیا۔ کہ کچھوا مجھے اپنے جال  
میں پھنسانا چاہتا ہے۔

وہ بولا۔ ” بھیسا کچھوے تمہاری بیوی کی بیماری کا حال سُن کر تو مجھے بہت ہی رنج ہوا۔ لیکن جیسا تم کہہ رہے ہو۔ اگر وہ بہت ہی سخت بیمار ہے۔ تب تو میرے خیال میں ایک بندر کا دل اس کے لئے کافی نہ ہوگا۔ میری رائے میں تو اس کے لئے کم از کم تین چار دلوں کی ضرورت ہوگی۔ اگر تم کہو۔ تو میں اپنے دوستوں میں سے اور بہت سے بندر بلہ لاؤں۔ وہ سب تمہارے ساتھ چلے چلیں گے یہ کچھوے نے سوچا۔ یہ تو اچھی بات ہے۔ بندر کو کنارے پر لے جانے کو راضی ہو گیا۔ چنانچہ وہ واپس پھرا۔ اور تپرتا تپرتا پھر کنارے پر آ لگا ۔

کچھوے کا کنارے پر لگنا تھا۔ کہ بندر فوراً اس کی پیٹھ پہ سے اڑ گیا۔ اور جھٹ سے ایک بہت اونچے درخت پر چڑھ گیا۔ اور پر در کی ٹہنیوں میں بیٹھ کر اس نے خوب پیٹ بھر کے کچھوے کو گالیاں ٹنائی شروع کیں ۔

کہنے لگا۔ ” واہ صاحب واہ۔ آپ کے بھی کیا کہنے ہیں۔ اس لئے مجھے اپنے گھر لے جا رہے تھے۔ کہ مجھے مار کر میرے دل سے اپنی کل مولیٰ جورو کا علاج کرو۔ میں نے تم سے اتنی محبت کی۔ تمہاری خدت کرتا رہا۔ تمہیں جنگل کی سیر کرائی۔ ان سب باتوں کا تم نے مجھے یہ عرض دیا؟ خیر میں تم جیسے احمدقوں کے دھوکے میں تھوڑا ہی آسکتا تھا۔

اب آپ کو بختی بندروں کی ضرورت ہو۔ ان کو شوق سے پکڑ لیجئے پا کچھوے نے جو یہ مُسنا۔ تو اُس کو سخت غصہ آیا۔ اُس نے کئی مرتبہ کوشش کی۔ کہ کسی طرح درخت پر چڑھ جائے۔ اور بندر کو اس بد زبانی کی سزا دے۔ لیکن چونکہ اُچھلنا نہ جانتا تھا۔ اس لئے بہت جلد تھک کر بیٹھ رہا۔ ارادہ کیا۔ کہ بندر سے کسی اور طرح سمجھنا چاہئے۔ شام تک تو وہ پانی میں چھپا رہا۔ اور جب کچھ اندر ہیرا ہو گیا تو پُچکے سے زمین پر آیا۔ اور اس غار کی طرف چلا۔ جہاں وہ اور بندر دونوں اکٹھے رہتے تھے۔ غار میں پہنچ کر کچھوا اسی کے ایک اندر ہیر سے کونے میں چھپ گیا۔ اور بندر کی راہ دیکھنے لگا۔ اُس کا خیال تھا۔ کہ بندر روز کی طرح یہیں رات بسر کرے گا۔ بس وہ آیا۔ اور میں نے اُس کی خبری ہے۔

مگر بندر بھی ایسا بے وقوف نہ تھا۔ کہ یوں اس جاں میں ہنس جاتا۔ جب اس کے سونے کا وقت آیا۔ تو وہ غار کے مٹتے پر آکر بیٹھ رہا۔ اور زور سے چلا کر بولا۔ "اے بڑے غار! اے بڑے غار!" کچھوا سانس بند کئے کونے میں دبکا ہوا تھا۔

کچھ دیر چپ رہنے کے بعد بندرنے پھر کہا!

"اے بڑے غار! اے بڑے غار!"

اب بھی کچھوا اُچپ چاپ پڑا رہا۔ اور ذرا نہ معلوم ہونے دیا۔ کہ

وہ غار کے اندر موجود ہے ۔ پ

آخر بندر نے ذرا اُونچی آواز میں اپنے آپ سے کہا ”عجیب بات ہے۔ پہلے اگر کوئی اس غار کے سامنے بولا کرتا تھا۔ تو اندر سے گُنج پیدا ہوتی تھی۔ آج کیا بات ہے کہ کوئی آواز ہی نہیں آتی۔ ضرور کوئی اندر موجود ہے۔ معاملہ ٹھیک نہیں معلوم ہوتا۔ یہ کہہ کر اُس نے پھر چلا نا شروع کیا۔ اے بڑے غار! اے بڑے غار!

بے وقوف کچھوے نے سوچا۔ مجھے اندر سے بولنا چاہئے۔ تاکہ بندر کو کچھ شک نہ ہو۔ اور وہ میری آواز کو گُنج سمجھ کر بے تکلف اندر چلا آئے۔ چنانچہ اُس نے اپنے اندر ہیر کے کونے میں سے بندر کے الفاظ دُہرائے ۔

”اے بڑے غار! اے بڑے غار!

آواز کی آواز سن کر بندر کچھوے کی بے وقوفی پر پہنسا۔ اور رات بسر کرنے کو جنگل کے کسی دوسرے غار میں چلا گیا۔ کچھوے میاں اپنا سامنے لے کر رہ گئے ۔

# چنیا بیکم اور لال کپتان

سلمی اور حمید بھائی بہن تھے۔ دو توں بڑے خوب صورت اور بھولے بھالے نپھتے تھے۔ سرخ سفید زنگت۔ کالی کالی آنکھیں۔ بھورے بھورے بال۔ جو کوئی دیکھتا۔ پے اختیار اُس کا دل پیار کرنے کو چاہتا یکن دونوں میں یہ بڑا عجیب تھا۔ کہ شوخ اور غصیلے بہت تھے۔ تمام دن شراتیں کرتے۔ اور جہاں کوئی بات مرضی کے خلاف ہوتی۔ بگڑ جاتے اور پھر اتنی ضند کرتے کہ تو بہ ہی بھلی ۔

ایک روز سلمے نے لڑکر اپنے چھوٹے بھائی حمید کے تین چار چیزوں کی جڑ دیئے۔ حمید روتا ہوا اپنی آماں جان کے پاس گیا۔ اور بہن کی شکایت کی۔ ماں نے سلمے کو ملا کر کہا۔ "سلمے تم بہت شوخ ہوتی جا رہی ہو۔ تمہاری شوخی کی یہ سزا ہے۔ کہ تمہیں اسی وقت پڑکر سوچانا ہوگا۔ آج میں تمہیں کہانی نہیں سُناؤں گی ۔"

سلمے اٹھ کر اپنے سونے کے کمرے میں چلی گئی۔ وہاں چار پانی کے سرہانے اُس کی گڑیا چنیا بیکم رکھی تھی۔ اُسے اٹھا غصے میں زین پر دے مارا۔ اور خود رضائی میں مُمنہ سرپیٹ پڑ رہی۔ تھوڑی دیر میں اُس کی آنکھ لگ گئی ۔

غريب چنيا بیگم کمرے کے کونے میں جا پڑیں۔ ان کی ناک ٹوٹ گئی تھی۔ بے چاری بھلے مانس۔ سلمے کے ظلم پر خون کے گھونٹ پنی کر رہ گئیں۔ اور جہاں پڑی تھیں۔ وہیں چپکی پڑی رہیں۔ ذرا سی دیر کے بعد حمید کی آنانے چمید کو لا کر اُس کے بستر پر لٹا دیا۔ پھر ڈی سی دیر میں وہ بھی سو گیا۔

چنیا بیگم نے جب دیکھا۔ کہ پچھے سو گئے ہیں۔ تو بولیں "میں بھی کتنی بد نصیب ہوں۔ اس لئے کہ میں بولتی چالتی نہیں۔ کچھ کھاتی پیتی نہیں۔ چیزیں توڑتی پھوڑتی نہیں۔ نہ روئی اور نہ عُل مچاتی ہوں۔ لوگ سمجھتے ہیں۔ مجھے میں جان ہی نہیں۔ میرے چوتھی ہی نہیں لگتی۔ مجھے کسی بات سے نکلیف ہی نہیں ہوتی۔ کسی کو کیا خبر مجھے پر کیا گذرتی ہے۔ ہاں بھئی جس پر گزرے وہی کچھ جانتا ہے"۔

کہیں اسی کونے میں کپتان لال خان بھی اوندھے پڑے تھے۔ حمید کے کھلونوں میں آپ ٹین کے سپاہی تھے۔ اور میاں حمید نے صبح صبح ان کو اٹھا کر اسی کونے میں پٹخ دیا تھا۔ جہاں سلمی نے چنیا بیگم کو پھینکا تھا۔ چنیا بیگم کی باتیں شُن کر کپتان صاحب نے لٹھتا اس ان بھرا۔ اور بولے "مھیک ہے بھن۔ لوگوں کو ہمارے دکھ درد کی کیا خبر! ہم چونکہ روتے دھوتے نہیں۔ اس لئے پچھے سمجھتے ہیں۔ جب وہ ہمیں چوتھا لگاتے ہیں۔ تو ہمیں دکھ نہیں ہوتا۔ ہمیں جو نکلیف ہوتی

ہے۔ اسے تو کچھ ہم ہی جانتے ہیں۔ ذرا دیکھو تو میاں حمید نے میرے سر کو کسی بُری طرح مروڑا ہے۔ کہ تقریباً اگر دن ہی سے الگ کر دیا ہے۔ چنیا بیگم نے کہا۔ اور بھائی میری ناک تو تم نے دیکھی ہی نہیں۔ بی سلمی نے اس زور سے مجھے زمین پر دے مارا۔ کہ تقریباً اُڑ ہی گئی ہے۔

کپتان صاحب بولے۔ "ہن کیا کروں۔ مجبور ہوں کسی طرح تمہاری مدد نہیں کر سکتا۔ صبر کرنے کے سوا چارہ نہیں۔ ہم بد قسم کھلونے ہیں۔ ہماری تقدیر میں یہی لکھا ہے۔ کہ ہمیشہ یوں ہی مصیبتیں اٹھاتے رہیں۔"

چنیا بیگم جلدی سے کہنے لگی۔ "کیا کہتے ہو بھائی۔ ہمیشہ کیوں مصیبتیں اٹھاتے؟ ہم، ہمیشہ کھلونے تھوڑا ہی رہیں گے۔ یہ تو ذرا سی دنوں کی بات ہے۔"

کپتان لال خان نے جیران ہو کر پوچھا۔ "وہ کیسے؟" چنیا بیگم بولیں۔ "پھر کہ تو تم کو تمام آپ بیتی سناؤں ہے۔" کپتان صاحب نے کہا۔ "ضرور۔ سچی کہانیاں سننے کا تو مجھ کو بہت شوق ہے۔"

چنیا بیگم آہ بھر کر بولیں۔ "بھائی اب تمہیں یقین آئے یا نہ آئے میں تو وہی سناؤں گی جو مجھ پہ بیتی ہے۔ تھوڑے عرصے کا ذکر ہے۔"

کہ میں بھی ایک چھوٹی سی پیاری پیاری پتھی تھی۔ اپنے ماں باپ کے ساتھ ایک خوب صورت گھر میں رہا کرتی تھی۔ اور میرے پاس اتنے بہت سے کھلونے تھے۔ کہ مجھے ان سب سے کھلینے کا وقت بھی نہ ملتا تھا پ

” لیکن افسوس اس وقت میں بھی سلنے کی طرح بہت شوخ اور غصیلی تھی۔ ایک روز میں نے اپنی ایک گڑیا کو آگ میں جھونک اُس کی ناک جلا دالی۔ اس دن رات کو میں سورہی تھی۔ تو یک سخت میری آنکھ کھل گئی۔ دیکھتی کیا ہوں۔ کہ ایک پردی میرے کمرے میں آئی۔ اور اُس نے مجھ پر اپنی جادو کی چھڑی پھیر کر مجھے چھوٹی سی چینی کی گڑیا بنا دیا۔ اور بڑے غصے میں کھنے لگی۔ اب جب تک کوئی لڑکی تجھ پر اتنا ظلم نہ کرے۔ جتنا تو اپنی گڑیا پردہ کرتی رہی ہے۔ تو گڑیا ہی بھی رہے گی۔ اور پھر جب تک تجھ پر ظلم کرنے والی لڑکی سدھرنہ جائے گی۔ تو اپنی اصلی حالت پر نہ آئے گی ۔“

”بس بھانی یہ کہہ کر اس پردی نے مجھے اٹھایا۔ اور ایک دکان میں جا کر رکھ دیا۔ اور دہاں سے سلنے کے ابا مجھے خرید لائے۔ اور لاکر بی سلنی کے حوالے مجھے کر دیا۔ یہ ہے میری ساری سرگزشت ۔“

چنیا بیگم کی کہانی سن کر کپتاں لال خاں کی آنکھوں میں آنسو بھر آئے۔ وہ بولے ” تو ہمن تم پر ظلم تو بہت ہو لئے۔ اب تمہارے

اپنی اصلی حالت پر آنے میں صرف اتنی کسر باقی ہے۔ کہ سملئے سدھر جائے یہ

چنیا بیگم نے کہا: "اسی کا تو انتظار ہے۔ پر اللہ جانے یہ لڑکی کب سدھرے گی۔ مجھے تو اُس کی شرارتوں پر بعض دفعہ یہ خیال آتا ہے، کہ کہیں پری آکر اس کو بھی گڑیا نہ بننا جائے۔ تمہیں خدا جانے خبر ہے یا تمہیں۔ کہ تمام گڑیاں اصل میں شونخ لڑکیاں ہیں۔ اور پرپول نے اُن کی شرارتوں سے تنگ آکر انہیں یہ مزادی ہے۔ کہ انہیں گڑیاں بنادیا ہے یہ"

کپتان لال خان بولے: "اس کی تو مجھے خبر نہیں۔ مگر عجیب بات یہ ہے۔ کہ جو کچھ تم پر گذری ہے۔ وہی مجھ پر گذری ہے۔ چنیا بیگم تمہیں شاید معلوم نہ ہو۔ کہ یہ کھلونوں میں جتنے سپاہی اور گڈے ہوتے ہیں۔ یہ سب اصل میں نہتے نہتے لڑکے تھے۔ اور اُن کی شوچیوں سے تنگ آکر ایک جاؤ کرنے اُن کی یہ حالت بنادی۔ تمہاری طرح کچھ عرصہ پہلے میں بھی بڑا خوب صورت اور بھولا بھالا بچو تھا۔ اور اپنے ماں باپ کے ساتھ رہتا تھا۔ لیکن میری شرارتوں کی کوئی حد نہ تھی۔ میرے پاس ایک لکڑی کی تلوار تھی۔ تمام دن اُسے گھر میں گھما تا پھرتا۔ اور اپنے نوکروں کو اس سے مارتا رہتا۔ کبھی ابا جان کے کمرے میں دوات پھوٹ ڈالتا۔ غرض ہمیشہ قیامت

لائے رکھتا تھا ۔

"آخر ایک رات ایک جادوگر نے آکر مجھے کھلوٹے کا کپتان بنایا۔ اور کہا۔ کہ جو لڑکا تم سے کھیلا کرے گا۔ جب تک وہ نیک بچہ نہ بن جائے گا۔ تم اپنی اصلی حالت پر نہ آؤ گے۔ سو ہن اب میاں حمید کے سُدھرئے کی تو کچھ اُتمید ہے نہیں۔ اسی لئے نا اُتمید ہو کر میں نے کہا تھا۔ ہم بد قسمت کھلوٹے ہیں۔ ہماری تقدیر ہیں یہی لکھا ہے۔ کہ ہمیشہ مصیبتیں اُٹھاتے رہیں ۔"

چنیا سیکم بولیں۔ "بھائی میں تو ابھی نا اُتمید نہیں ہوئی۔ مگر تم نے فرمیجا بھی۔ سلسلے بار بار کروٹ لے رہی ہے، میرا خیال ہے۔ وہ سو نہیں رہی۔ پہنچ کی لیٹی بھاری باتیں سن رہی ہے۔ صبح کو اُٹھئے گی۔ تو اُس کو ایسا معلوم ہو گا۔ جیسے اُس نے خواب میں یہ باتیں سُنبھی ہیں۔ لیکن کیا اچھا ہو۔ اگر ہماری باتوں سے وہ سُدھر جائے۔ اور حمید کو بھی سمجھا۔ بُجھا لے۔ کہ ہم مصیبت کے مارے اپنی اصلی حالت پر آکر اپنے ماں باپ کے پاس پہنچ جائیں ۔"

اور یوہی ہی ہوا۔ اگلے روز صبح کو سلسلے کی آنکھ کھلی۔ تو وہ بٹ سے اُچھل کر اپنے بھائی حمید کے بستر پر جا بیٹھی۔ اور اپنا عجیب غریب خواب اُس کو مٹانے لگی۔ دونوں بچوں نے ارادہ کیا۔ کہ اب ہم شرازتیں نہ کیا کریں گے۔ بلکہ نیک بچے بن جائیں گے۔ تاکہ پری

ہمارے غریب کھلونوں پر رحم کر کے اُنہیں اپنے اپنے ماں باپ کے  
پاس پہنچا دے ۔

چند دن کے بعد جب بچوں کی ماں نے بُٹے ہوئے کھلوتے  
بچوں سے لے لئے ۔ اور ان کی جگہ شئے کھلوتے دئے ۔ تو سلمہ اور  
جمید نے سمجھ لیا ۔ کہ چنیا بیگم اور لال کپتان اصلی حالت پر آگر اپنے ماں  
باپ کے پاس پہنچ گئے ہیں ۔

Vaj Tahir Foundation

# بچوں کے لئے دلچسپ کہانیاں

## بادشاہوں کی کہانیاں

شیخے بادشاہوں کی کہانیاں بہت شوق سے پڑھتے ہیں۔ اس کتاب میں تمام بادشاہوں کی کہانیاں جمع کی گئی ہیں۔ کہانیاں بہت دلچسپ اور عمده ہیں۔ بینہری ساری جنومی کا انجام مغرور شہنشاہ جو نہیں۔ سبب کی قیمت اور نو شیر دان اور سکندر بادشاہ کی کہانیاں ایسی ہیں جنہیں ایک دفعہ شروع کر کے پھر چھوڑا نہیں جاسکتا۔ بادشاہوں کی کہانیوں کی اس سے اچھی اور کوئی کتاب موجود نہیں۔ قیمت ۵ روپیہ

## سند باد جہازی

سند باد جہازی نے سات سفر کئے۔ جن میں عجیب و غریب واقعات پیش آئے اور اُس نے بہت تکلیفیں اٹھائیں۔ زنگین تصویریں۔ قیمت ۵ روپیہ پانی پ

## بخل کا گھوڑا

ایک شہزادی کا جیرت ایگز قصہ۔ جسے کل کے گھوڑے نے اڑا کر بنگالے کی شہزادی کے محل میں پہنچا دیا تھا۔ الف لیلہ کا ایک مشہور قصہ۔ نہایت آسان زبان میں۔ چار زنگین تصویریں۔ قیمت چار آنے ایک پانی پ

## ماہی گیر کی کہانی

ایک ماہی گیر کی کہانی جس نے جادو کی مچھلیاں جو صل میں پریاں تھیں۔ پکڑ کر بادشاہ کے ہاتھ پہنچی تھیں۔ الف لیلہ میں سے۔ زنگین تصویریں۔ قیمت ۳ روپیہ

## بینگن سُندرمی اور دُوہرمی کہانیاں

ایک لڑکی بینگن میں سے نکلی۔ ایک کسان کے ہاں پلی۔ اور آخر ایک عجیب طریقہ سے بادشاہ کی ملکہ بن گئی۔ بادشاہ کی پہلی بیوی نے اُسے ایک ترکیب سے ملکہ اور اُس کی نعش ایک مکان میں رکھی گئی۔ اور آخر ایک بڑے مزیدار طریقہ سے ملکہ کی قلعی گھل گئی۔ اور بینگن سُندرمی زندہ ہو کر بادشاہ سے مل گئی۔ ساتھ ہی اُور نہایت دلچسپ کہانیاں درج ہیں۔ تین رنگین تصویریں۔ قیمت ۹ روپیہ

## نیک انعام

جسے اللہ رکھے اُسے کون چکھے۔ ایک شہزادی کا دلچسپ قصہ جو بڑی بڑی مُصیبتوں میں سے ہر مرتبہ بال بال پہنچی۔ قیمت ۲ روپیہ

## سلیم کی کہانی

غیرب اور پتیم سلیم اپنی محنت اور بہت سے بڑھتے بڑھتے کس طرح بیسٹر بن گیا۔ اور دُنیا میں مشور ہوا۔ قیمت ۳ روپیہ

## ملنے کا پتہ۔ دارالاشاعت پنجاب لاہور

Taj Tahir Foundation

# تصانیف سید امیاز علی صاحب تاج

موت کارگ - چند صیحت زدہ ملاجوں کی کہانی - جو جل مانسوں کے  
خونی جزءیے میں جا پہنچے تھے۔ نہایت و لچک قصہ - قیمت ۱۰ روپائیں  
شہدری شہزادی - ایک جل مانس شہزادی کی درد بھری داستان جس نے  
وقاواری میں خست صیحتیں جھیلیں - دلچسپ اور مرنے دار قصہ - قیمت ۲ روپائیں  
ابوالحسن - یعنی سوتے جا گئے کامنے دار قصہ - جسے سید امیاز علی صاحب  
تاج نے الف لیلہ سے آسان کر کے لکھا - قیمت ۳ روپائیں ۰

چڑھا خانہ - اس میں چڑھا سے لے کر ہٹاک اور چیونٹی سے لے کر  
ہاتھی شیر تک کی نہایت مرنے دار کہانیاں درج ہیں۔ نہایت عمدہ پڑھنے کے  
قابل - قیمت حصہ اول ۶ روپائیں - حصہ دوم ۸ روپائیں ۰

گلگوڈی - کوئی کیسا ہی غمگین اور سُست کیوں نہ بیٹھا ہو۔ نا حکمن ہے۔  
کہ اس کتاب کی کہانیاں پڑھے اور ہنسی کی مارے پیٹ میں بل نہ پڑ جائیں  
اس میں نہایت عمدہ ہنمانے والی کہانیاں اور لطیفے درج ہیں۔ قیمت حصہ  
اول ۲ روپائیں حصہ دوم ۴ روپائیں ۰

مفصل فہرست نیچے لکھے ہوئے پتہ سے مفت منگوائیں

دارالاشاعت پنجاب لاہور